


కార్మిక శాస్త్రం



తలక్రిందులుగా చూస్తే తగ్గినట్లే కన్నడాయ్ మంత్రిమహాశయ ?

మన్మోహనుని మాయాజాలం

చదువు ఎవరికి ?

ఉద్యోగ రంగం

సెకండరీ విద్యకు పెంపు రు. 110 కోట్లు
అందులో ...

కంప్యూటర్ విద్యకు రు. 22 కోట్లు
కేంద్రీయ విద్యాలయాలు రు. 20 కోట్లు
నవోదయ స్కూళ్లకు రు. 42 కోట్లు

ఇక సాదా జనం చదివే హైస్కూళ్లకు
మిగిలేది ఎంత ?

జవహర్ యోజనకు ఖర్చు రు. 3300 కోట్లు
అది కలిగించే ఉద్యోగ అవకాశాలు 110 కోట్లు పనిదినాలు
గ్రామీణ నిరుద్యోగులు 11 కోట్లు
తలసరి ఉద్యోగం ఏడాదికి 10 రోజులు.
అదీ మధ్యస్తులు కాజేయకుంటేనే సుమా!

అంబానీకి రు. 150 కోట్లు దానం

అప్పుల ఊబి

	1993 మార్చి (రు. కోట్లు)	1994 మార్చి (రు.కోట్లు)
దేశ, విదేశాల అప్పు	3,96,181.60	4,36,159.60
విదేశీ అప్పు	41,217.77	46,452.72
దేశీయ అప్పు	3,54,963.83	3,89,706.88

పాలియస్టర్ ఫిలమెంట్ యారన్ పై
ఎక్సైజ్ డ్యూటీ రు. 80.60 పైల నుండి
రు. 69 లకి తగ్గిస్తే అంబానీకి మిగిలేది రు. 80 కోట్లు
స్టేట్ ఫైబర్ పై కేజీ ఒకరూపాయి కస్టమ్స్ తగ్గింది.
రిలియన్స్ ఆదాయం రు. 150 కోట్లు

బడ్జెట్ మాయా!

బాబోయ్! రైలుమంత్రి గారి స్పీడు!!

బడ్జెట్ లోనే ధరలు పెరుగుతాయనుకున్నాం?
ఇది ఎప్పటిమాలా!
1992 లో బడ్జెట్ ప్రవేశ పెట్టిన తర్వాత
మన్మోహన్ గారేమి చేశారో తెల్సా!
1992 ఆగస్టులో ఎరువుల ధరలు పెంచేశారు,
సెప్టెంబర్ లో పెట్రోలియం వస్తువులపై ధరలు పెంచారు,
1993 ప్రారంభంలోనే ఆహారధాన్యాల ధరలు ఆకాశంలోకి పంపారు,
బడ్జెట్ పెట్టే ముందే ఇనుము, ఉక్కు, బొగ్గు, చక్కెర
డీజిల్ ధరలు పెంచేశారు.
ఇక రైల్వేమంత్రి గారు 1848 కోట్ల రూ॥లు వడ్డించారు.
ఇదంతా కలిపి 10వేల కోట్ల రూ॥లు దాటుతుంది

గత అనేక సంవత్సరాల నుండి ప్రజలందరికీ అత్యసరమైన 16
వస్తువులపై రైళ్లలో రవాణాపై సబ్సిడీలుండేవి. ఎప్పుడు రైల్వే
రవాణా ఛార్జీలు పెంచిన వీటిలో మరీ ముఖ్యమైన 4 వస్తువులను
మినహాయించేశారు. 1. ధాన్యం, పప్పు, 2. చక్కెర, 3. డీజిల్, 4.
ఆయిల్ కేక్ ఇవే ఆ నాలుగు
ఇప్పుడు ఈ రైల్వే బడ్జెట్ లో వీటిపై గతంలో పెంచకపోవడం
మహాపాపమని, కనుక ఇప్పుడు ఆ మొత్తం అంటే గతం నుండి ఎంత
నష్టపోయారో అంతా కలిపి ఒక్కసారే పెంచేశారు. ఇతర 12
వస్తువులేవంటే 1. ఉప్పు 2. కిరోసిన్, 3. పశువులు, మేకలు,
గొర్రెలు, కోళ్లు, 4. యల్.పి.జి., 5. వంటనూనెలు, 6. రసాయన
ఎరువులు, 7. పశువుల దాణా మొ॥నవి.
బాబోయ్! వీటన్ని ధరలు కూడ పెరుగుతాయా!?

[Faint, illegible handwritten notes]

22032 : 4

1

కోటలు దాటిన మాటలు కాలు కదలని చేతలు

20 నెలలు అయింది మేము అధికారం చేపట్టి.
ఆనాడు అసాధారణమైన విదేశీ చెల్లింపుల సంక్షోభం ఎదురైంది.
పారిశ్రామిక వుత్పత్తి పడిపోయింది.
ద్రవ్యోల్బణం 17 శాతం వుండేది.
20 నెలల తరువాత మేము

- విదేశీ చెల్లింపుల పరిస్థితిని మెరుగు పరచాము.
- 1991 ఆగస్టులో 17 శాతంగా వున్న ద్రవ్యోల్బణాన్ని 7 శాతానికి తగ్గించాము.
- 1991-92లో 1.2 శాతంవున్న పారిశ్రామిక వుత్పత్తి 1992-93లో దాదాపు 4 శాతం వుండవచ్చు.
- ద్రవ్య లోటు (ఫిజికల్) స్థూలజాతీయదాయంలో 1991-92లో 8.5 శాతంవుంటే ఈ ఏడాది ఐదు శాతానికి తగ్గించాము. ఇది మన్ మోహన్ సింగ్ ఉపన్యాసంలోని మొదటి పేరాలు. ఇవన్నీ అసంబద్ధ వాదనలే గాక, అసత్యాలుగూడా.

విదేశీ మారకం - నిజనిజాలు

విదేశీ మారకంలో చెల్లింపుల పరిస్థితి మెరుగైంది అంటారు శ్రీమాన్ మంత్రివర్యులు.

ఎగుమతులు పెరిగి, దిగుమతులు తరిగి వ్యాపారలోటు తగ్గడం మారకపు ఇబ్బందులు తొలగినవి అనేందుకుగుర్తు.

కానీ గత సంవత్సరం ఎగుమతులు 3.5 శాతం పెరిగాయి. దిగుమతులు 16 శాతం పెరిగాయి. వ్యాపారలోటు ఏడువేల కోట్ల డాలర్లు వుంది.

మనకు గల విదేశీ ద్రవ్య నిల్వలు 5 వేల నుండి 5 వేల 500 కోట్ల డాలర్లు అని అంచనా. ఇది ఏడు వారాల దిగుమతులకు సరిపోతుంది. మూడు నెలలకు సరిపడే నిల్వలు ఉంటే వెసులుబాటుగా వున్నట్లు లెక్క.

అంచనాలతో చూద్దాం, 1992-93లో 8 నుండి 9 శాతం ఎగుమతులు పెరుగుతాయని, ఆ తరువాత 13-14 శాతం పెరగాలని కోరిక. ఈ అంచనాలు తలక్రిందులైనాయి. వాటి సంగతి బడ్జెట్ ప్రసంగంలో ఎక్కిడాలేదు.

మరొక అంచనా ప్రకారం (ఫ్రంట్ లైన్ - సి.పి. చంద్రశేఖర్) విదేశీ మారక సంక్షోభ సమయంలో మనవిదేశీ మారకపు లోటు 2.8 శాతం. ఈనాడూ అదేస్థాయిలో వుంది.

ఆనాటి సంక్షోభానికి ప్రధాన కారణం ప్రవాస భారతీయులు ఆకస్మాత్గా తమ డిపాజిట్లను తీసివేసుకోడం. ఈనాటి విదేశీ నిల్వలు గూడా వారి చలవనే నిలిచి వున్నాయి.

వారు కాదనుకుంటే మరలా అదేస్థితి.

విదేశీ నిల్వలు పెరిగేందుకు మరొక కారణం అప్పులు తెచ్చుకోవడమే. ఉదాహరణకు ఈ సంవత్సరం మొదటి ఆరు నెలలల్లో "ఇతర పెట్టుబడులు" ఖాతాగా 304.5 కోట్ల డాలర్లు తెచ్చుకుంటే బిల్లులు చెల్లింపులు చేయగలిగాము.

ఐ.ఎం.ఎఫ్ చెప్పే సంస్కరణల విజయాన్ని కాంక్షిస్తూ వివిధ దేశాలు అందిస్తున్న అప్పుల మూలంగా ఈ మాత్రం నిల్వలు వున్నాయి.

అప్పులతో ఇనప్పెట్టే నింపి, ఇదిగో నా సంపాదన అని మభ్య పెడితే ఎలా?

రూపాయ మారకం, విదేశీ దిగుమతులకు యిచ్చిన రాయితిలతో విదేశీ చెల్లింపుల పరిస్థితి మరింత క్షీణించేస్థితి చేసిన అప్పులు చెల్లించాలి.

ఇదంతా రానున్న రెండు సంవత్సరాలలో దేశాన్ని మరింత కృంగదీసే వ్యవహారం.

ఇది గొప్పా? లేక విజయమా?

దేశ భవిష్యత్తును తాకట్టు పెట్టడమా?

కార్మికలోకం చందాదార్లకు విజ్ఞప్తి

కార్మికలోకం చందాదార్లకు అందించే పత్రిక మీద మీ ఆద్రుసును గమనించండి. మీ చందా ఏ సంవత్సరము, ఏ నెలలో పూర్త అవుతుందో పేర్కొన బడివుంటుంది.

కావున ఒక నెల ముందుగానే చందా పంపి పునరుద్ధరించు కొన గోరుచున్నాము.

పత్రిక అందని నెల వెంటనే మీ పోస్టాఫీసులో కంప్లైయింట్ డాఖలు చేస్తూ మాకు తెలియచేయ గోరుతున్నాము.

ఇట్లు

మేనేజర్లు

కార్మికలోకం

ద్రవ్యోల్బణం తగ్గిందా ?

ప్రభుత్వం ద్రవ్యోల్బణం రేటును చోకుధరల సూచీని అనుసరించి చెపుతుంది.

ఇప్పుడు ద్రవ్యోల్బణం తగ్గినట్లు అభిప్రాయం కలిగిస్తున్నారు. వాస్తవానికి ప్రభుత్వ వాదనలుగూడా ద్రవ్యోల్బణం తగ్గిందని కాదు. అది ఏటా పెరిగే వేగం కన్నా, ఈ ఏడాది వేగం తగ్గిందని. ఉదాహరణకు అంతకు ముందు సంవత్సరంలో పోలిస్తే గత సంవత్సరం 10 శాతం పెరిగింది అని, ఈ సంవత్సరం గత సంవత్సరం కన్నా 8 శాతం తగ్గాయి అన్నారనుకోండి.

అంతకు ముందు ఏడాది 100 అయితే

గత సంవత్సరం 110 ఔతుంది

ఈ సంవత్సరం $110 + 100 \times 8 = 118.8$ ఔతుంది.

అందువల్ల సామాన్యుని జీవితంలో పెరుగుదల 18.8 శాతమే వుంటుంది తప్ప 8.8 శాతం కాదు.

ఇదే ఇప్పటి ప్రభుత్వం వాదన.

1991 ఆగస్టు నాటికే ద్రవ్యోల్బణం రేటు 17 శాతం వుండేది. అది 7 శాతానికి తగ్గింది అంటారు.

ఇది తలా తోకాలేని వాదన.

1991 ఆగస్టు నాటికి ధరలు ఆస్థాయికి చేరిన మాట వాస్తవం. కాని 1990-91 ఆర్థిక సంవత్సరంలో ద్రవ్యోల్బణం రేటు 13.5 శాతం. అది 1992-93 నాటికి 10.5 శాతానికి తగ్గింది.

ఆర్థిక సంవత్సరాలు లెక్క తీసుకోని తులామానం వేయాలి తప్ప ఎక్కువ చెప్పేటప్పుడు ఒక నెల తీసుకోని, తమ విజయాలకు అతి తక్కువ నెల (బడ్జెట్ ఉపన్యాసంలో ఏ మాసానికో లేదు) తీసుకుని రెంటినీ పోల్చడం తప్పు.

ఇక తగ్గిన ద్రవ్యోల్బణం పెరుగుదల రేటు కూడా ప్రభుత్వం ప్రజల్లో కాదు. స్పెక్యులేటర్ల ఓటమి వల్ల. అదెలాగో చూడండి.

గత సంవత్సరం ప్రారంభంలో వర్షాలు తగు సమయంలో కురవడం ప్రారంభం కాలేదు. అప్పటికే రెండు సంవత్సరాలు రుతువులు చాలా బాగా సహకరించి మన వ్యవసాయోత్పత్తులు పెరిగాయి. మన వాతావరణ అంచనాల ప్రకారం ప్రతి మూడో సంవత్సరం వర్షాలు తగ్గుతాయి. ఈ సాధారణ పరిస్థితిని సామ్మీ చేసుకోవాలని ఆలోచించిన చట్ట వ్యాపారులు ఆహార ధాన్యాలను విపరీతంగా కొని నిల్వలు చేశారు. కరువు రాబోతున్నదని ఆ సమయంలో లాభాలు చేసుకోవచ్చనే ఆశతో మన వ్యవసాయం ఈనాటికే ప్రధానంగా వరుణదేవుడి కృపమీదే ఆధారపడి వుండిగదా!

గత సంవత్సరం అంతా భయపడినట్లు, స్పెక్యులేటర్లు ఆశించినట్లు గాక కొంత ఆలస్యంగానైనా వర్షాలు ప్రారంభమై సమృద్ధిగా పంటలు పండాయి. దాంతో స్పెక్యులేటర్లు తాము నిల్వ చేసిన ఆహార ధాన్యాలను మార్కెట్లో విడుదల చేశారు. ఆహార ధాన్యాల ధరలు కుప్పకూలాయి.

వీటి ప్రభావం చోకు ధరల సూచీపైపడి అది తగ్గింది.

చోకు ధరల పెరుగుదల శాతం 13.5 శాతం నుండి 10.5 శాతానికి అంటే 3 పర్సెంటేజ్ పాయింట్లు తగ్గడం, ఆ తగ్గుదలకు 71 శాతం వ్యవసాయోత్పత్తుల ధరలు తగ్గినందువల్ల వచ్చిన మార్పు.

ఈ కథనంతా దాచి ధరల తగ్గుదల తన నిర్వికమేనని ఆర్థిక మంత్రి చెప్పడం మనీ పూసే మార్కెడు కాయ చేయడమే.

ధరలు తగ్గాయని చెపుతున్న ప్రభుత్వం అంకెల గారడీ చేస్తున్నదనేందుకు మరొక అంశంగా మనం పరిశీలించ వచ్చు. సామాన్యుల జీవితంలో ఇవి ఎలాంటి ప్రభావం కలిగిస్తూ వచ్చాయో గమనిస్తే సరి!

సంవత్సరం	పారిశ్రామిక కార్మికుల జీవన ప్రమాణం (1982 = 100)		వ్యవసాయ కార్మికుల జీవన ప్రమాణం (1960-61=100)	
	జనరల్	ఆహారం	జనరల్	ఆహారం
1989-90	173 (4.2)	177 (2.9)	746 (5.4)	810 (4.7)
1990-91	193 (11.6)	199 (12.4)	803 (7.6)	868 (7.2)
1991-92	219 (13.9)	230 (15.6)	958 (19.3)	1048 (20.7)
1991-జూన్	209 (12.9)	219 (14.6)	876 (21.9)	949 (23.8)
1992-జూన్	236 (12.9)	251 (14.6)	1068 (21.9)	1175 (23.8)
1992-డిసెంబర్	243		1099	
1991-డిసెంబర్ పై (8)			11	
1989-90 పై (40)			47	
1991 జూన్ పై (16)			158	

పై అంకెలను గమనించడి ఇవన్నీ అధికార ప్రకటనలే. క్రింద బ్రాకెట్లలో చూపినవి అంతకుముందు కాలాలతో పోలిస్తే పెరుగుదల శాతాలు.

1989-90లో పోలిస్తే వినిమయధరల సూచీ కార్మికులకు 40 శాతం పెరిగింది. వ్యవసాయ కార్మికులకు 47 శాతం పెరిగింది.

గత డిసెంబరులో పోలిస్తే ఈ పెరుగుదల 8, 11 గా వుంది.

అన్నిటికన్నా గమనించదగిన అంశం ఏమిటంటే తన ఆర్థిక విధానాల ద్వారా ధరల పెరుగుదలరేటును అదుపుచేశానని గొప్పలు చెబుతున్న ఈ ఏడాది పెరుగుదల శాతం 8 కాగా, 1989-90లో ఆ పెరుగుదల రేటు ఇంకా చాలా తక్కువగా వుండింది.

అందువల్ల...

1989-90లో 100 రూపాయి ఖర్చుపెట్టే కార్మికుడు ఈనాడు అదే వస్తువులకు 140 ఖర్చుపెట్టాల్సి వుంది.

ద్రవ్యోల్పణం రేటు తగ్గించామన్న సమయం చూచుకుంటే 1991 జూన్ నుండి 1992 డిసెంబరు నాటికి ప్రతి నూరు రూపాయలకు మరొక 15 రూపాయి కలుపు కొనడం అవసరం.

సామాన్యజీవితంలో మన్మోహన్ నిర్వాకం ప్రభావం ఇదీ! అయినా గొప్పలు, గారడీలు చేస్తున్నారాయన!

బడ్జెట్ భాగోతం

“అన్నమైతే నేమిరా, మరిసున్నమైతేనేమిరా
అందుచేతే పాడు పాట్లకు అన్నమేవేతామురా”

అనేది పాతపాట

ప్రపంచ బ్యాంక్ ప్రవక్తలు పాట మర్పారు.

“వేద పాట్లకు సున్నమే వేతామురా” అని

ఈనాటి నూట అదే మన్మోహన్సింగ్ గారి బాట.

పి.వి. నరసింహారావు గారి మాట.

ధరల పెరుగుదలకు తట్టుకోలేని వేదవారికి

సరసమైన రేట్లకు ఆహారధాన్యాలను సరఫరా

చేసేందుకు చౌకడిపోలు, రంగురంగుల కార్డులు

వుండేవి ఇదివరలో.

బియ్యము, గోధుమలు, పంచదార, వంటనూనెలు

ఏదో ఒక మోతాదులో సరఫరా అయ్యేవి.

అప్పు కోసం విదేశాలకుపోతే ఆ అయ్యలు

పెట్టిన మొదటి షరుతు సబ్సిడీలను రద్దు

చేయమని. అప్పులోనే పుట్టాం. అప్పులోనే

పెరిగాం. అప్పులు మానేస్తే చస్తాం” అన్న

వేదాంతం వంట బట్టిచుకున్నది మన “సోషలిస్టు”

ప్రభుత్వం.

అప్పచ్చువాడు సబ్సిడీలు రద్దు చేయమన్నాడు

జీహజూర్ అన్నారు “మన” సర్కారు

ఎరువుల సబ్సిడీ రద్దు.

విద్యుత్ ఛార్జీల రాయితీలు రద్దు.

నీటి తీరువా రెట్టింపు.

ఈ మార్పులతో పంటల పండించేందుకు అయ్యే ఖరీదులు పెరిగాయి. మద్దతు ధర పెంచకపోతే

రైతులు దివాలా తీస్తారు. అవి పెంచిన

పరితంగా బియ్యం, గోధుమలు,

పంచదార ధరలు పెరిగాయి.

ఇలా పెరిగినా సామాన్యజీవీ

నరసమైన ధర గతంలో వుండేది. నష్టం

ప్రభుత్వం సబ్సిడీగా యిచ్చేది.

ఈ సబ్సిడీ గూడా కోత పెట్టమన్నారు

గదా! తలవూపక తప్పని స్థితి.

రెండు రూపాయలు బియ్యం రు. 3.50 అయింది.

25 కిలోల రేషన్ 16 కేజీలకు తగ్గింది.

ప్రతి కుటుంబానికి నెలకు 75 నుండి

100 రూపాయలు ఈ ఖాతానే ఖర్చు

పెరిగింది.

పంచదార ధర 20 శాతం పెంచి బతుకు

చేదు చేశారు.

గత సంవత్సరం పెరిగిన గ్యాస్ ధర,

బొగ్గు ధర మనలను వెంటాడి

వేధిస్తూనే వుంది గదా!

ఇప్పుడు పి.వి. మంత్రి వర్గంలో ఇద్దరు మంత్రులు పోటీపడి సబ్సిడీలు తగ్గించారు.

ఒకరు జనాభా జాఫర్ షరీఫ్ గారు.

నిత్యావసర వస్తువులకు ఇదివరలో యిస్తున్న రవాణా రాయితీ రద్దు చేశారు. అన్ని వస్తువుల రవాణా ధరలు 12 శాతం పెరిగాయి.

జనం కళ్లకు కనిపించకుండా వుంచిన మరొక సత్యం వుంది ఈ పెరుగుదలలో.

నిత్యావసర వస్తువుల ధరలకు గతంలో రాయితీలు రద్దు ఒక మెట్టు. ఆ రద్దుతో పెరిగిన ధరమీద గూడా 12 శాతం ధరలు పెరుగుతాయి. వీలన్నిటితో నిత్యావసరాల మీద రవాణా ఛార్జీల పెరుగుదల 49 శాతం.

ఎరువుల, ఆహార ధాన్యాలు ఇందులో వున్నాయి. ధరల సంగతేమి ఔతుంది.

ఈ భారం చాలదన్నట్లు మన్మోహన్ జీ మరోట్రక్ చేశారు. వ్యవసాయోత్పత్తుల రవాణాపై గల ఆంక్షలు రద్దు చేశారు.

దీంతో ఆహారధాన్యాల వ్యాపారం చట్టవ్యాపారుల పరమావుతుంది. అవి ధర పలికిన చోటికి రవాణా ఔతాయి.

ప్రభుత్వ ధాన్య సేకరణ క్రమంగా తగ్గి, ఆహారధాన్యాల వ్యాపారం “ప్రైవేటీకరణ” అయింది. అది మరింత పెరుగుతుంది.

ప్రజా పంపిణీ వ్యవస్థను సమర్థవంతం చేస్తాం అని కొత్త ఆహారమంత్రి పి.కే. అంబోని చెబుతూ, చాలుగా మరీ నిరుపేదలకు

సి.ఐ.టి.యు. నాయకుడు కామ్రేడ్ కొల్లా వెంకటరత్నం మృతి

భీమవరం తాలుకా స్వాతంత్ర్య సమరయోధుల్లో ఒకరు జిల్లాలో ప్రముఖ ట్రేడ్ యూనియన్ నాయకులు సి.ఐ.టి.యు. జిల్లా అధ్యక్షులు శ్రీ కొల్లా వెంకటరత్నం గురువారం సాయంత్రం గుండెపోటు వల్ల మరణించారు. ఆయన వయస్సు 76 సం॥లు శ్రీ వెంకటరత్నంకు కుమారుడు, కుమార్తె వున్నారు. 1917లో మెంటేపూడిలో జన్మించారు. భూస్వామ్యకుటుంబంలో పుట్టినప్పటికీ తొలుత స్వాతంత్ర్య పోరాటంలోను, తాలూకాలో కమ్యూనిస్టు ఉద్యమంలోను, ట్రేడ్ యూనియన్ ఉద్యమంలో అంకిత భావంగల నాయకుడుగా తుది శ్వాస విడిచేవరకు పనిచేశారు. చనిపోయే నాటికి శ్రీ కొల్లా సి.ఐ.టి.యు. జిల్లా కమిటీ సభ్యులుగాను, భీమవరం - తణుకు డివిజన్ సెక్రటేరియట్ సభ్యుడుగాను, సి.ఐ.టి.యు. రాష్ట్ర కౌన్సిల్ సభ్యుడుగాను ఉన్నారు.

శ్రీ వెంకట రత్నం 1937లో జిల్లా కమ్యూనిస్టు ఉద్యమ పితామహులు కామ్రేడ్ ఉద్దరాజు రామంగారి ప్రాధ్యంంలో కాంగ్రెసు సోషలిస్టు పార్టీలో చేరారు. ఏలూరులో జరిగిన కాంగ్రెస్ మహాసభకు హాజరయ్యారు. 1938లో కాశీపట్నంలో జరిగిన జమిందారీ వ్యతిరేక పోరాటంలో పాల్గొన్నారు. పోలీసు సూపరింటెండెంట్ తలపై విపరీతంగా కొట్టడంతో తలపగిలింది. 6 మాసాల శిక్ష పడింది. రాజమండ్రి సెంట్రల్ జైలులో నిర్బంధించారు. తాలూకా కాంగ్రెస్ కమిటీ సభ్యుడుగా పని చేశారు. కాశీపట్నం జమిందారీ వ్యతిరేక పోరాటంలో పాల్గొన్నందుకు రాష్ట్ర కాంగ్రెసు కమిటీ శ్రీ వెంకటరత్నంను సస్పెండు చేశారు. 1938లో కమ్యూనిస్టు పార్టీ సభ్యుడయ్యారు. 1946 నుండి కమ్యూనిస్టు ఉద్యమంలో పూర్తి కాలపు కార్యకర్తగా (హాల్ టైమర్ గా) పని చేయడం ప్రారంభించారు. 1947లో ప్రకాశం అర్డినెన్సుతో కమ్యూనిస్టులపై నిర్బంధం కాలంలో రహస్య జీవితం గడిపారు. ఆ రోజుల్లో శ్రీ వెంకటరత్నం, ఇతర నాయకులను పట్టుకునేందుకు మెంటేపూడిలో అనేకసార్లు పెద్ద పోలీసు దాడులు జరిపారు. గ్రామంలో స్త్రీలను, కుటుంబ సభ్యుల్ని విపరీతంగా కొట్టి ఇళ్ళు ధ్వంసం చేశారు. కుటుంబ సభ్యుల్ని కూడా జైల్లో పెట్టారు. 1950లో రాష్ట్ర వ్యాప్తంగా కాంగ్రెస్ ప్రభుత్వం అనేక మంది

కమ్యూనిస్టు నాయకుల్ని కాల్చి చంపింది. జిల్లాలో కూడా కలిదిండి సూర్యనాయరణరాజు, ప్రేరేప మృత్యుంజయుడు, పడాల సుబ్బారావు, దేవరకొండ సుబ్బారావు, చించినాడలో కొందరిని కాల్చి చంపి తీవ్ర నిర్బంధం అణచివేత రోజుల్లో చాల జాగ్రత్తలు తీసుకుంటూ రహస్య జీవితం గడిపారు. 1951లో రహస్య జీవితం నుండి బయటకు వచ్చారు. 1964లో కమ్యూనిస్టు పార్టీలో చీలిక అనంతరం మార్క్సిస్టు పార్టీ వైపుకు వచ్చారు. మార్క్సిస్టు పార్టీ తాలూకాలో ప్రముఖునిగా మైలవరపు రామారావు, గదిరాజు శ్రీరామరాజుల సహచరులుగా ఉన్నారు. రహస్య కాలంలో తన సర్వస్వం శ్రీ వెంకటరత్నం త్యాగం చేశారు. కుటుంబం భార్య, పిల్లలు పన్నులతో కాలం గడిపేవారు. భూస్వామ్య కుటుంబంలో పుట్టినా తినడానికి తిండి లేని స్థితి కుటుంబ సభ్యులు కట్టడానికి బట్ట లేని స్థితి ఏర్పడింది. చివరికి ఈ కష్టాలతో పాలు సరైన తిండి, వైద్యం లేక, 6 సం॥లు అమ్మాయి ఈ కాలంలోనే రక్త గ్రహణతో కృశించి చనిపోయింది. ఇన్ని కష్టాలలో కూడా తన సహచరులు కొందరు ప్రభుత్వానికి లొంగిపోయినా చలించకుండా, అంచంచలమైన ధృఢమైన యోధుడుగా శ్రీ వెంకట రత్నం ఉన్నారు. శ్రీ వెంకట రత్నం భార్య లక్ష్మీకాంతం కూడా చేదోడువాదోడుగా ఉంటూ అనేక కష్టాలు అనుభవించారు.

భీమవరం తాలూకాలో రైస్ మిల్లు కార్మికోద్యమ పితామహులుగా శ్రీ వెంకటరత్నంగారు చనిపోయే వరకు ఆయన నాయకత్వంలో 1960లో మిల్లు కార్మిక సంఘం ఏర్పడింది. ప్రముఖ పాత్ర వహిస్తున్నారు. పలు కార్మిక సంఘాలకు ఆయన నాయకుడుగా ఉంటూ వేలాది కార్మికులకు ప్రయతమ నాయకుడుగా ఉన్నారు. శ్రీ వెంకట రత్నం మున్సిపల్ కౌన్సిలర్ గా కూడా పనిచేశారు. తాలూకాలో జరిగిన అనేక కార్మిక, సమ్మె పోరాటాలు, రాజకీయ ఆందోళనల్లో ప్రధాన పాత్ర వహించారు. 1974 రైల్వే సమ్మె సందర్భంగాను, ఎమర్జెన్సీలో కూడా విరోచితంగా రైస్ మిల్లు కార్మిక సమ్మె పోరాటం నడిపారు. రైల్వే సమ్మె సందర్భంగా అరెస్టు చేసి రాజమండ్రి జైలులో నిర్బంధించ బడ్డారు.

మాత్రమే అని వినీవినపడనట్లు చెబుతున్నారు. అంటే అందరకీ కాదు సరికదా, ఇప్పుడు అందే వారిని గూడా తగ్గిస్తారు.

మార్క్సిస్ట్ ధరలు పెరుగుతాయి.

డబ్బుంటే కొనుక్కోవచ్చు.

లేకుంటే పన్నులుండచ్చు.

ఇదే మార్క్సిట్ విధానం. నూతన ఆర్థిక విధానపు మంత్రం.

అయ్యా ఆహారందేం వుంది?

అన్నమై నా కడుపు నిండుతుంది. నున్నమై నా కడుపునిండుతుంది.

అందుకే వాసన కలిపిన నున్నం లాల్కం ఊడర్ ధర

తగ్గించారు మన్ మోహన్ గారు. అది తిని బ్రతకండి అని పరోక్షంగా చెప్పారు.

మన రుషులు అన్నం తిన్నారా? ఆకులలములు తిని, వాయు భక్షణ చేసి, అధ్యాత్మిక జ్ఞానంలో తథాత్వం పొందారు. మనం "హిందువులం" ఆ రుషులు మనకు ఆదర్శం. అంటుంది జి.జె.పి బడ్జెట్ ను సమర్థిస్తూ నున్నం భోజనం, మోక్షదాయకం అంటూ చెబుతున్నారు అద్వాని అవర్ సుత్.

"అన్నమై లేనేమిరా.." అంటూ పాడుకుందామా అన్నం పెట్టేరీరాలని, అది ప్రభుత్వ బాధ్యత అని గొంతులు కలిపి కేక లేద్దామా?

ఈ బడ్జెట్ తరువాత సామాన్యుడికి మిగిలే ప్రశ్న ఇది. •



కామ్రేడ్ కొల్లా వెంకటరత్నం స్మృత్యార్థం...

భీమవరం తాలూకా అట్టల ఫ్యాక్టరీ వర్కర్స్ యూనియన్

బ్రాంచి - శృంగ వృక్షం (అట్టల ఫ్యాక్టరీ)

రి. నెం. జి. 166

అధ్యక్షులు : వశ్యం భీమన్న

వైస్ ప్రెసిడెంటు : ఎమ్. నార్మన్ రాజు

కార్యదర్శి : ఎస్.వి. రంగారావు

ట్రెజరర్ : ఎస్. వెంకటేశ్వరరావు

కార్యవర్గం : జి. వెంకట్రామరాజు, కె. సత్యన్నారాయణ, విజయ కుమార్, కె. వెంకటరమణ

డి. ఆంధ్రప్రదేశ్ స్ట్రా బోర్డు స్టాఫ్ అండ్ వర్కర్స్ యూనియన్

(రి. నెం. 374)

కార్యదర్శి : వీరమల్లు గంగాధరరావు

ఉపాధ్యక్షులు : దండు శివరామరాజు

సహాయ కార్యదర్శి : గోవవరపు సూర్యనారాయణ

కోశాధికారి : గుండా బత్తుల కనక దుర్గారావు

ఉండి రైస్ మిల్లు వర్కర్స్ యూనియన్

(సి.ఐ.టి.యు అనుబంధం) రి. నెం. జి. 166

కార్యదర్శి : యిరింకి సాయిబాబా

శ్రీసీతా రామాంజనేయ రైస్ మిల్లు వర్కర్స్

కోరాడ నర్సింహ మూర్తి, ఆర్థి అప్పల నారాయణ,

కొల్లి నరస, గంటేడి అప్పలస్వామి, దాసరి రాజన్న, మరియు కార్మికులు

కోఆపరేటివ్ సొసైటీ రైస్ మిల్లు వర్కర్స్ (పెదపుల్లెరు)

జాత్తగ కృష్ణమూర్తి, తమ్మినేని రంగారావు, నంబూరపు గవరమ్మ, మాచిల నర్సమ్మ మరియు కార్మికులు, శ్రీనివాస రైస్

మిల్లు (ఉండి) రాగాల కనకయ్య, పొల్వూరి లక్ష్మి మరియు కార్మికులు

శ్రీ విజయ లక్ష్మి రైస్ మిల్లు వర్కర్స్ (పెద్దపుల్లెరు)

కిలారి కామేశ్వరరావు, మంతెన కృష్ణంరాజు, గంటా గంగమ్మ మరియు కార్మికులు

డెల్టా పేపరు మిల్లు (వేండ్ర)

ఎంప్లాయిస్ అండ్ వర్కర్స్ యూనియన్ - రి.నెం. జి. 1065

అధ్యక్షులు : ఆర్. సత్యనారాయణ

వైస్ ప్రెసిడెంటు : జి. నర్సింహ మూర్తి

కార్యదర్శి : బి.హెచ్. సుబ్బతాతరాజు

ట్రెజరర్ : ఎ. శర్వేశ్వరరావు

జాయింట్ సెక్రటర్ : బి. బలరామ్, ఎ. రత్న రాజు, మరియు కార్యవర్గం

కామ్రేడ్ కొల్లా వెంకటరత్నం స్మృత్యర్థం...

ది. ఆంధ్రప్రదేశ్ ప్రా బోర్డు మిల్స్ (ప్రై) లిమిటెడ్

రిజిస్టర్డ్ ఆఫీసు : పి.బి. నెం. 14

తణుకు - 534 211, పశ్చిమ గోదావరి జిల్లా

ప్రా బోర్డు డివిజన్ - ఉండి

స్పినింగ్ డివిజన్ - తేలలి

ఎమ్. డి. శ్రీ పి. వెంకటపతి రాజు

శ్రీ వీర వెంకట సత్యనారాయణ ప్రా బోర్డ్స్ (ప్రై) లిమిటెడ్

శృంగ వృక్షం, భీవరం తాలుకా, పశ్చిమ గోదావరి జిల్లా

మేనేజింగ్ డైరెక్టర్ : కూర్మాల గంగారావు

ఏలూరు పట్టణ, ఏలూరు, భీమధోలు తాలూకాల

ఫ్యాక్టరీ కార్మిక సంఘం - ఏలూరు

గౌరవాధ్యక్షులు : కా! అల్లూరు సత్యనారాయణ

అధ్యక్షులు : మారిశెట్టి వెంకటరమణ

ప్రధాన కార్యదర్శి : పల్నాటి సూర్యప్రకాశరావు

టింబర్ డిపో వర్కర్స్ యూనియన్

ఏలూరు - రి.నెం. 813

గౌరవాధ్యక్షులు : కంది విశ్వనాథం

ప్రధాన కార్యదర్శి : బాడిత చందర్ రావు

శ్రీ కృష్ణా జూట్ వర్కర్స్ యూనియన్

ఏలూరు - రి.నెం. డి 155

అధ్యక్షులు : అల్లూరు సత్యనారాయణ ప్రధానకార్యదర్శి : దువ్వి రామారావు అర్లనెజింగ్ కార్యదర్శి : బి. సోమయ్య

ది. ఫ్యాక్టరీ వర్కర్స్ యూనియన్ ఏలూరు (రి.నెం. జి 778)

ఎఫ్. సి. ఐ. గోడౌన్ వర్కర్స్ యూనియన్ - ఏలూరు

ఎ.పి.ఎస్.డబ్ల్యూ. గోడౌన్ వర్కర్స్ యూనియన్

ఏలూరు - రి.నెం. జి 230

కర్మకం

కేంద్రప్రభుత్వ నూతన ఆర్థిక పారిశ్రామిక విధానాలపై ఐ.ఎన్.టి.యు.సి. అఖిల భారత నాయకుడు, వారి కేంద్ర ప్రతిక 'ఇండియన్ వర్కర్' ఎడిటర్ శ్రీ ఐస్.ఎన్. రావ్, ఫ్రంట్ లైన్ ప్రతిక కీర్తిన ఇంటర్వ్యూలో వెలిబుచ్చిన అభిప్రాయాలు ఇవి :

ప్రశ్న : ఎగ్జిట్ పాలసీపై మీ అభిప్రాయమేమిటి?

జవాబు : దురదృష్టవశాత్తు ఇది కార్మికుల మెడపై కత్తిలా తయారైంది. ఇప్పటికే కొన్ని ప్రభుత్వరంగ పరిశ్రమలు తన కార్మికులను వాలంటరీ రిటైర్ మెంట్ స్కీమ్ల ద్వారా గాని, రిటైర్డ్ మెంట్ ద్వారా గాని వదిలించుకున్నాయి. నేషనల్ టెక్స్టైల్ కార్పొరేషన్ లో పరిస్థితి మరీ భయానకంగా వుంది అక్కడ స్పష్టంచబడినటువంటి కొన్ని పరిస్థితుల వల్ల 5,000 మంది కార్మికులు వాలంటరీ రిటైర్ మెంట్ స్కీమ్ ను ఆమోదించారు. నిజానికి మరింత అపాయకర పరిస్థితి ముందున్నది. ఇతర చోట్ల కూడా ప్రస్తుతానికి జీతాల్లోస్తున్నా చేతికి పని మాత్రం లేదు. ఇది మరింత గందరగోళానికి దారితీస్తున్నది. జీతాల్లోస్తున్నాయన్నది మాత్రమే కంటే తుడుపుగా మిగిలింది. నాకు తెలిసిన మేరకు ఐ.ఎన్.టి.సి. 70 వేల మంది కార్మికులను తొలగించబోతున్నారు. ఐ.ఎమ్.ఎఫ్. అంచనాల ప్రకారం 4.5 లక్షల మంది ప్రభుత్వరంగ కార్మికులు తొలగించబడ్డారు.

ప్రశ్న : వాలంటరీ స్కీమ్ సంగతేమిటి?

జవాబు : కొన్ని మినహాయింపులున్నా కొన్ని ప్రభుత్వ రంగ కార్మికులు ఈ స్కీముని కోరుకుని చివరికి నామమాత్రపు మొత్తాల తోటి బయట పడ్తున్నారు. కొన్ని కేసుల్లో పరిశీలిస్తే ఈ రిటైర్ మెంట్లు వాలంటరీ ఎంత మాత్రము కావని అర్థమౌతుంది.

ప్రశ్న : పారిశ్రామిక సంబంధాల బిల్లు మాటేమిటి?

జవాబు : చాలా ప్రమాదకరమైన సూచనలు కనిపిస్తున్నాయి. మరీ ఆశ్చర్యమేమంటే అందరూ ఏకగ్రీవంగా ఆమోదించిన రామానుజం కమిటీ ప్రతిపాదనలను తమ ఇష్టంవచ్చినట్లుగా మార్పులు చేశారు కార్మిక శాఖలోని సీనియర్ అధికారులుగా చెప్పబడేవారు. దీనికి ప్రస్తుతానికి రిటైర్డ్ మెంట్లు, లేఆఫ్లు, లాకౌట్లకు కొంత చట్టపరమైన రక్షణ కల్పించినట్లుగా కనిపిస్తున్నది.

ప్రశ్న : దీనికి ఐ.ఎన్.టి.యు.సి ప్రతిస్పందనేంటి?

జవాబు : మేము దీన్ని పూర్తిగా వ్యతిరేకిస్తున్నాం. మేము రామానుజం కమిటీ ప్రతిపాదనలను అమలు జరపాలని కోరుతున్నాం.

ప్రశ్న : కార్మికుల పెన్షన్ స్కీమ్ అమల్లో జరుగుతున్న జాప్యాన్ని గురించి మీ అభిప్రాయమేమిటి?

జవాబు : కేంద్ర కార్మికమంత్రి పియే సంగ్మా నవంబరు 28 నాడే దీన్ని గురించి ప్రకటన చేసినా ఎక్కడెసిన గొంగళి అక్కడే వున్నది. చివరికి డి.ఎ. సమస్యకూడా అంటే డి.ఎ. పాయింటుకు 2 రూ॥లు చొ॥న త్రైపాక్షిక కమిటీ నిర్ణయించినా ఇప్పటివరకూ అమలు కాలేదు. అట్లాగే బోనస్ పై సీలింగు ఎత్తివేయాలన్న డిమాండ్ కూడా పట్టించుకున్న నాథుడే లేడు. 25 సం॥ల క్రితం కార్మిక జాతీయ కమిషన్ ఏర్పడ్డది. దీనిపై రెండవ కమిషన్ వేయవలసిన సమయం కాలేదా? కార్మికుల గురించి, కార్మిక సంఘాల గురించి స్పష్టమైన విధానం ఈ ప్రభుత్వానికి లేదు. అట్లాగే వేతనాలు, ధరలకు సంబంధించి నూతన విధానాన్ని రూపొందించుకోవలసిన అవసరం వున్నది.

ప్రశ్న : ప్రభుత్వ రంగాన్ని ఏరుకారుస్తూ, ప్రైవేటు రంగానికి పెద్ద పీట వేస్తున్న విధానాలు రోజురోజుకీ పెరిగిపోతున్నాయి కదా?

జవాబు : ప్రైవేటీకరణపై తప్పుడు అభిప్రాయాలు వున్నాయి. ప్రైవేటు రంగము చాలా సమర్థవంతమైందనే ప్రచారం గావించబడుతున్నాయి. అనేక ప్రభుత్వరంగ పరిశ్రమలు ఒకనాటి వ్యాధిగ్రస్త ప్రైవేటు పరిశ్రమలే అన్న విషయం మనం మరువరాదు.

ప్రశ్న : కార్మికోద్యమ ఐక్యతకై జరుగుతున్న ప్రయత్నాలేమిటి?

జవాబు : మాకు సంబంధించి కొన్ని ప్రతిపాదనలున్నాయి. అలానే ఇతర కార్మిక సంఘాలకు వారి ప్రతిపాదనలు వారికున్నాయి. కాని ప్రస్తుత పరిస్థితి గతంలో ఎప్పటికంటే కూడా బాగావున్నది. దురదృష్టవశాత్తు దీనికి రాజకీయాలు అడ్డుతగులు తున్నాయి. మరీ దురదృష్టకరమైన అంశమేమంటే ఇప్పటికే పార్టీల పేరుమీద చీలిపోయిన కార్మికోద్యమం అక్షతంగా తయారైంది. వీటి వైఖర్లు, పోకడలలోనే తప్పుడు పద్ధతుల నవలించివస్తున్నారు. ప్రభుత్వ విధానాలను విమర్శించటంతోనే సరిపెట్టుకుంటున్నాయి. కాని భిన్నాభిప్రాయాలు గల కార్మిక సంఘాలు సమైక్యంగా ప్రత్యామ్నాయ ఆర్థిక విధానాలు ప్రతిపాదించాల్సిన సమయమిది. ఈ దేశం యొక్క ప్రజాతంత్ర లౌకిక న్యరూపాన్ని, సాంప్రదాయాల్ని వీల్చివేడానికి ప్రయత్నిస్తున్న శక్తులపై కూడా సమైక్య పోరాటం నిర్వహించవలసి వుంది.

విశాఖ స్ట్రీట్ ప్లాంట్‌లో చారిత్రాత్మక ఒప్పందం

ప్రమోషన్ పాలసీలో సహా అనేక ప్రధాన సమస్యల పరిష్కారానికై విశాఖ స్ట్రీట్ ప్లాంట్ యాజమాన్యంతో ఒక చారిత్రాత్మక ఒప్పందం కుదుర్చుకున్నట్లు గుర్తింపు పొందిన స్ట్రీట్ ప్లాంట్ ఎంప్లాయిస్ యూనియన్ (సి.ఐ.టి.యు) అధ్యక్షులు శ్రీ సి.వి.సుబ్బారావు తెలిపారు.

ఫిబ్రవరి 5న యాజమాన్యంతో ఒప్పందం చేసుకున్న అనంతరం గజవాక సి.ఐ.టి.యు ఆఫీసులో యూనియన్ కార్యవర్గం ఏర్పాటు చేసిన పత్రికా విలేకరుల సమావేశంలో ఒప్పందం వివరాలను ఆయన తెలియ జేశారు. గత కొద్ది రోజులుగా యాజమాన్యంతో జరిగిన సుదీర్ఘ చర్చలు అనంతరం ఉక్కు యాజమాన్యంతో కుదిరిన అంగీకరం ప్రకారం 1990 జనవరిలో కార్మికుల ప్రయోజనాలకు భంగం కల్గిస్తూ AITUC చేసిన త్రైమాసిక ఒప్పందాన్ని తిరగదోడి ప్రమోషన్ కాలవ్యవధి తగ్గించడం జరిగిందని శ్రీ.సుబ్బారావు తెలిపారు. ఈ చారిత్రాత్మక ఒప్పందం ఫలితంగా టెక్నిషియన్లు, మినిస్టీరియల్ స్టాఫ్, నర్సులు, పార్కాసిస్టులు, డిజైన్ స్టాఫ్ హార్టీ కల్చరల్ సూపర్ వైజర్లు, కళాసీలలో సహా 15 వేల మంది ఉద్యోగులు ప్రయోజనం పొందుతారని ఆయన అన్నారు.

గతంలో AITUC ఒప్పందం ప్రకారం టెక్నిషియన్ గ్రేడుకు ప్రమోషన్ లభించకపోతే ఒక కళాసీ శాశ్వతంగా ఎల్ 3 (ఇ.సి.) గ్రేడులోనే వుండి పావల్పి వచ్చేదని, ప్రస్తుతం సి.ఐ.టి.యు చేసిన ఒప్పందం ప్రకారం ప్రమోషన్ లభించని కళాసీ 5 ఏండ్లు సర్వీసు పూర్తి చేసినట్లయితే ఎల్ 3 నుండి ఎల్ 4 గ్రేడ్‌లోనికి మార్పు చెంది అదనపు ప్రయోజనాన్ని పొందగలుగుతాడని, అదే విధంగా టెక్నిషియన్లు ఎల్ 5 నుండి ఎల్ 6కు ప్రమోషన్ పొందాలంటే గతంలో 5 ఏండ్లు పట్టిన కాలాన్ని నాలుగేండ్లకు తగ్గించడం జరిగిందని ఆయన తెలిపారు. అదే విధంగా వారు ఎల్ 5 నుండి ఎల్ 6 ప్రమోషన్ పొందినాంటే గతంలో కంటే ఒక సంవత్సరం తక్కువ కాలం సర్వీసు పూర్తి సరిపాతుందని, ఇది ఈ ఒప్పందం వలననే కూరిన అదనపు ప్రయోజన మని యూనియన్ ప్రధాన కార్యదర్శి శ్రీ ఎన్. రామారావు వివరించారు.


చార్జ్ మెన్ కేడర్ ఎల్ 8 నుండి ఎల్ 9కు ప్రమోషన్ పొందేందుకు గతంలో వున్న ఆరేళ్ళ కాల పరిమితిని 5 ఏళ్ళకు తగ్గించడం జరిగిందని, గతంలో మినిస్టీరియల్ స్టాఫ్ లో ఎం.ఎల్. 1, ఎం.ఎల్. 2 ఒక క్లస్టరు గాను, ఎం.ఎల్. 3, ఎం.ఎల్. 4 ఒక క్లస్టరు గాను వుండగా ప్రస్తుతం AITUC చేసిన ఒప్పందం ప్రకారం అన్నీ ఒక క్లస్టరుగా రూపొందించడమే కాకుండా ఎం.ఎల్ 2 నుండి ఎం.ఎల్. 3కి గతంలో వలె ఖాళీలతో సంబంధం లేకుండా ప్రమోషన్ కు అవకాశం కల్పించడంతో పాటు పరీక్షలు రాయాల్సిన అవసరం కూడా లేకుండా చేయడం జరిగిందని శ్రీ రామారావు తెలిపారు.

1980 నుంచి పెద్ద సమస్యగా మారిన అప్ గ్రేడ్ షన్ సమస్యపై కూడా ఒక అంగీకారం ద్వారా ఒప్పందాన్ని కుదుర్చుకున్నట్లు యూనియన్ ఉపాధ్యక్షులు శ్రీ ఎం. కృష్ణారావు తెలిపారు. ఈ ఒప్పందం ప్రకారం ఖాళీల ప్రసక్తి లేకుండా కొత్తగా ఉద్యోగంలోనికి వచ్చిన వారికి నేరుగా ఎల్ 4లో చేర్చేందుకు డిమాండ్ చేసి అంగీకరించ జేసినట్లు చెప్పారు. ప్రస్తుతం

డిజైన్ అసిస్టెంట్ ఎల్. 7 లో వున్న వారిని ఎల్. 8 గ్రేడ్ కు ప్రమోషన్ ఇచ్చేందుకు యాజమాన్యం అంగీకరించిందని శ్రీ కృష్ణారావు తెలిపారు. నర్సులు, పార్కాసిస్టులు, హార్టీ కల్చరల్ సూపర్ వైజర్లకు కూడా ప్రయోజన కరమైన అప్ గ్రేడ్ షన్ పాలసీకి సంబంధించి ఒప్పందం కుదుర్చుకోనున్నట్లు వారు తెలిపారు.

1985 మార్చిలో జరిగిన వేజ్ అగ్రిమెంట్ సమయంలో పేపర్ కేషన్ లో 119 మంది ఉద్యోగులకు వచ్చిన లోటు పాల్లను సరిదిద్దేందుకు యాజమాన్యం అంగీకరించిందని, హౌసింగ్ బోర్డు కాలనీలో వున్న స్ట్రీట్ ప్లాంట్ కమ్యూనిటీ వెల్ఫేర్ సెంటర్ లో టి.వి.వి ఏర్పాటు చేసే నిమిత్తం యాజమాన్యం 5 వేల మంజూరు చేసిందని, యూనియన్ కార్య నిర్వాహక కార్యదర్శి శ్రీ జె. అయోధ్య తెలిపారు.

ఈ ఒప్పందంపై జి.యం. (వర్సనల్) శ్రీ బి.డి. సింగ్, డి.జి.యం. (వర్సనల్) శ్రీ సి. అప్పారావు మేనేజర్ (వర్సనల్) శ్రీ రియాజుద్దీన్, యూనియన్ అధ్యక్షులు శ్రీ సి.వి. సుబ్బారావు, ప్రధాన కార్యదర్శి శ్రీ ఎన్. రామారావు, ఉపాధ్యక్షులు శ్రీ ఎం. కృష్ణారావు సంతకాలు చేశారు.



ధవళేశ్వరంలో స్థానిక గ్రామ పంచాయితీలో మి చేస్తున్న కార్మికులకు రెండు నెలలుగా జీతాలు రావడం లేదని, తక్షణం బకాయి వడ్డ రెండు నెలల జీతాలు, కరువు భత్యం చెల్లించాలని గ్రామా పంచాయితీ కార్యాలయంలో మి చేస్తున్న కార్మికుల సర్వ సభ్య సమావేశం కోరింది. యూనియన్ ఏర్పాటు చేసుకొని సి.ఐ.టి.యుకు అనుబంధం చేశారు.

ఫెర్రో అల్లాయిస్ కార్మికులు ఆందోళన

విజయ నగరం జిల్లా కొత్త వలస మండలంలోని ఆంధ్రా ఫెర్రో ఎల్లాయిస్ లో కార్మికుల వేతనాలు పెంచాలని కోరుతూ ఆంధ్రా ఫెర్రో ఎల్లాయిస్ ఎంప్లాయిస్ యూనియన్ (CITU) ఆధ్వర్యంలో ఆందోళన చేస్తున్నారు. నవంబర్ 13న కొన్ని కార్మికులతో వినతి పత్రాన్ని ఇచ్చారు. దానిపై మూడు రోజులు వర్షం జరిగినా యజమాన్యం డిమాండ్ ను అంగీకరించ లేదు. జేసీక్ పై రు. 400 పెంచాలని, హెచ్. ఆర్.ఎ. 15 శాతం, హిట్ ఎలవెన్స్ 60 రూపాయలు ఇవ్వాలని, కన్వేయన్స్ ఎలవెన్స్ ఇవ్వాలని, కార్మికులు కోరుతున్నారు. అయితే యజమాన్యం రు. 250 మొత్తంగా పెంచుతామని చెప్పింది.

పాల్యంచలో టైలర్ల విజయం

ఖమ్మం జిల్లా పాల్యంచ టైలరింగ్ కార్మికులు కూలీ రేట్లు పెంపుకై 25 రోజుల పోరాటం విజయ వంతమైంది. స్థానిక పోలీసు

అధికార్థ నమీక్షలో జరిగిన చర్చలలో యూనియన్ తరుపున ఎస్.కె. రంగ వలీ, బుడేఖాన్ తదితరులు పాల్గొన్నారు, కుట్టు కూలీలతో మూడవవంతు టై లరింగ్ కార్మికులకు కూలీ ఇవ్వడానికి అంగీకారం కుదిరింది.

షాప్ ఎంప్లాయిస్ జీతాల పెంపు

విన్నన్న పేటలో షాప్ ఎంప్లాయిస్ యూనియన్ నాయకులకు, యజమానులకు జరిగిన చర్చల ఫలితంగా షాపు గుమాస్తాల జీతాలు పెరిగాయి. ఉద్యోగులను రెండు కేటగిరిలుగా విభజించి జీతాలు పెంచారు. ఒకటవ కేటగిరికి రు.70/-లు రెండవ కేటగిరికి రు. 60/-లు పెరిగాయి. చర్చలలో సి.ఐ.టి.యు యూనియన్ అధ్యక్షులు శ్రీ జక్కల కృష్ణ కన్వీనర్ జి. వాస్ పాల్గొన్నారు.

నెల్లూరులో నిరాహారదీక్షలు

నెల్లూరులో అక్రమంగా తొలగించిన 30 మంది కార్మికులను తిరిగి పనిలో పెట్టుకోవాలని హైకోర్టు పుత్రర్వులను అమలు జరపాలని, కనీస వేతనాలను అమలు జరపాలని కోరుతూ నెల్లూరు ధర్మల్ పవర్ ఫ్టేషన్ ఎదుట యునైటెడ్ ఎలక్ట్రిసిటీ ఎంప్లాయిస్ యూనియన్ (CITU) ఆధ్వర్యంలో కార్మికులు రిలే నిరాహార దీక్షలు చేస్తున్నట్లు యూనియన్ నాయకులు శ్రీ జి. దశరథ రామయ్య ఒక ప్రకటనలో తెలిపారు. ఎస్.టి.పి. ఎన్ లో అవినీతి, అక్రమాలకు పాల్పడుతున్న కాంట్రాక్టర్లను తొలగించి అవినీతికి నిలయం గాకుండా చూడాలని కోరారు.

ఉయ్యూరులో - సమావేశం

ముతా కార్మికులకు ఇచ్చే రేట్లకు, పుడ్ కార్పొరేషన్, పొర సరాఫరా అధికార్థ ఇచ్చే రేట్లకు వ్యత్యాసం పున్నదని పేర్కొంటు దానిని అరికట్టి అందరు ఒకే రేటు ఇవ్వాలని శ్రీ జె. హేతురాజు అధ్యక్షతన జరిగిన ఉయ్యూరు ఏరియా ముతా వర్కర్స్ యూనియన్ (సి.ఐ.టి.యు) సమావేశం సంబంధిత అధికార్థను కోరింది. ప్రభుత్వం ముతా కార్మికుల పనికి భద్రత, గ్రూప్ ఇన్సూరెన్స్, వెల్ఫేర్, ఫండ్ స్కీమ్ల సువర్ధించ చేయాలని సమావేశం కోరింది.

తాడేపల్లిగూడెంలో మిల్లు కార్మికుల సభ

రైస్ మిల్లు కార్మికులను ఇ.ఎస్.ఐ. పరిధిలోకి తీసుకువచ్చి సౌకర్యాలు కల్పించాలని, ఎ.సి.యల్. వద్ద అపరిష్కృతంగా పున్న కేసులను నత్వరమే పరిష్కరించాలని తాడేపల్లిగూడెం తాలూకా రైస్, ప్లార్, డాల్, ఆయిల్ అండ్ అదర్ మిల్ వర్కర్స్ యూనియన్ (సి.ఐ.టి.యు.) మహాసభ తీర్మానం చేసింది.

సి.ఐ.టి.యు. జిల్లా కార్యదర్శి శ్రీ అల్లూరి నత్యనారాయణ మాట్లాడుతూ కార్మికులు తమ రాజకీయ చైతన్యం నిరంతరం పెంపొందించుకోవడం ద్వారానే తమకు రావలసిన హక్కులను సాధించుకోగలరని కార్మికోద్యమ చరిత్ర చెబుతుంది. పి. వి. ప్రభుత్వం అనుసరిస్తున్న పారిశ్రామిక విధానాలు మూలాన కార్మికులు నిరుద్యోగులుగా మారుతున్నారని ఆయన చెప్పారు. ప్రభుత్వ రంగపరిశ్రమలను ప్రైవేటుపరం చేస్తున్నదని విమర్శించారు. ప్రజలు పెరుగుతున్న ధరలతో బాధపడుతుండగా బి.జె.పి. ఆర్.ఎస్.ఎస్. తదితర మతోన్మాద శక్తులు బాబ్రీ మసీదును పడగొట్టారని ఆయన చెప్పారు.

అమలాపురంలో ధర్నా

రైస్ మిల్లు కార్మికుల కనీస వేతనాలను నిర్ణయిస్తూ గతంలో కుదిరిన ఒప్పందాన్ని అమలుపరచడంలో లేబర్ ఆఫీసరు నిర్లక్ష్యం చూపడాన్ని నిరసిస్తూ రైస్ మిల్లు కార్మికులు స్థానిక లేబర్ ఆఫీసర్ కార్యాలయం ఎదుట ధర్నా నిర్వహించారు. లేబర్ ఆఫీసరు సమక్షంలో జరిగిన ఒప్పందాన్ని కొన్ని చోట్ల యజమాన్యాలు అంగీకరించడంలేదు. అనంతవరంలోని మూడు రైస్ మిల్లల యజమాన్యాలు కూలీలకిచ్చే ఇరువైనాల్గు రూపాయలలోను విధిగా 12 రూపాయలలో రెండు కేజీల బియ్యాన్ని కొని తీరాలని నిర్బంధంగా కొనిపిస్తున్నారు. రంగపురం రైస్ మిల్లు యజమాన్యం రు. 18లు మాత్రమే కార్మికులకు వేతనంగా చెల్లిస్తున్నారు. అనంతవరం రైస్ మిల్లులో జి. రంగారావు అనే కార్మికుడ్ని ఏవిధమైన నోటీస్ ఇవ్వకుండా తొలగించారు. మిల్లులో విద్యుత్ అంతరాయం కలిగినపుడు కార్మికుల వేతనాలలో కోత విధిస్తున్నారు. రాత్రి 8-30 గం | వరకు భయపెట్టి పని చేయించుకోంటూ కనీస వేతనాలు ఇవ్వకుండా వేదిస్తున్నారని వారిపై తగు చర్యలు తీసుకోవాలని, గత ఒప్పందాన్ని అమలు జరపాలని లేబర్ ఆఫీసర్ కు వినతి పత్రం అందజేశారు.

పవర్ లూం కార్మికుల మహాసభ

పెరుగుతున్న ధరలకనుగుణంగా వేతనాలు పెంచుకునేందుకు కార్మికులు పోరాడాలని సి.ఐ.టి.యు. నాయకులు శ్రీ వెంకటయ్య ఆలేరు పట్టణ పవర్ లూం, హ్యాండ్ లూం కార్మికుల మహాసభలో ప్రసంగిస్తూ చెప్పారు. శ్రీ గుజ్జి కృష్ణమూర్తి అధ్యక్షతన జరిగిన సభలో యూనియన్ అధ్యక్షులు శ్రీ వాసింకంటి జనార్ధన్ ప్రసంగిస్తూ అవసరమైన ముడిసరుకులను యదేచ్ఛగా విదేశాలకు ఎగుమతి చేయడానికి ప్రభుత్వం అనుమతి నిచ్చినందువల్ల దేశంలోని ముడిసరుకుకు కొరత ఏర్పడుతుందని అన్నారు. అనంతరం నూతన కార్యవర్గాన్ని ఎన్నుకున్నారు.

క్యాజువల్ కార్మికులకు పర్మినెంట్ ఉద్యోగాలు

గుంటూరు జిల్లా తాడేపల్లిలోగల హెచ్.ఎం.పి. సిమెంటు కంపెనీలో సంవత్సరాల తరబడి పనిచేస్తున్న క్యాజువల్ కార్మికుల్లో 26 మందికి సి.ఐ.టి.యు. కృషి ఫలితంగా పర్మినెంట్ ఉద్యోగాలు లభించినవి. లోగడ ఈ కంపెనీని నిర్వహించిన ఎసిసి యాజమాన్యం ప్రలోభపెట్టి 800

మందిని వాలంటరీ రిటైర్మెంటు వధకం క్రింద వెళ్లగొట్టింది. పై 26 మంది ప్రలోభపడక కొనసాగారు. ఇప్పుడు ఖాయం చేయబడినందుకు కార్మికులు సీపిఎం నాయకత్వానికి కృతజ్ఞతలు తెలిపారు.

పి.డబ్ల్యు.డి. వర్క్-షాప్ కార్మికుల విజయం

ధవళేశ్వరంలోని పి.డబ్ల్యు.డి. వర్క్-షాప్ కార్మికులకు చెల్లించవలసిన డి.ఎ. బకాయలను చెల్లించటానికి అధికారులు అంగీకరించారు. 3 రోజులు ధర్నా చేసిన తర్వాతనే ఈ అంగీకారానికి వచ్చారు. సి.ఐ.టి.యు. నాయకుడు శ్రీ బి.బి.నాయుడు, ఐ.ఎన్.టి.యు.సి. నాయకుడు శ్రీ బి.జె.రాజు తదితరులు ఎగ్జిక్యూటివ్ ఇంజనీరుతో జరిగిన చర్చల్లో పాల్గొన్నారు.

ముతా వర్కర్ల విజయం

గుంటూరు పట్టణంలో 70 మంది ముతా వర్కర్స్ 22 రోజులు సమ్మె చేసి కోర్కెలు సాధించుకున్నారు.

ఒప్పందం ప్రకారం ఈ ఏడాదికి రు. 600/- బోనసు ప్రావిడెంటు చట్టం వర్తింపు, ధాన్యం దిగుమతి బడ్డీపాత, బియ్యం ఎగుమతి, చిల్లర కాటాకు 29% ఇతర వస్తువులకు 25% రేట్లు పెంచి యివ్వటానికి యాజమానులు అంగీకరించారు. ఫలితంగా సమ్మె విరమించబడినది.

చక్కగా సమ్మె చేసి విజయం సాధించిన కార్మికులను యూనియన్ అధ్యక్ష కార్యదర్శులు శ్రీ మాధవరెడ్డి, శ్రీ నేతాజీలు అభినందించారు.

పేపర్ మిల్ కార్మికుల ప్రదర్శన

హనుమాన్ జన్ క్లబ్ లో రాజరాజేశ్వరీ పేపర్ మిల్ల కార్మికులు 500 మంది జనవరి 22వ తేదీన సి. ఐ. టి. యు. ఆధ్వర్యంలో ప్రదర్శన చేశారు.

పది సంవత్సరాలుగా పనిచేస్తున్న కార్మికులకు తగిన వేతనం యివ్వాలి. 11 సంవత్సరాల సీనియర్టీ ఉన్న కార్మికులకు క్యాబగరెజేషన్ అమలు చేయాలి అని నినాదాలిచ్చారు. ఈ ప్రదర్శన నిర్వహణకు యితర మిల్లుల్లోని సి.ఐ.టి.యు. కార్యకర్తలు కూడ సహకరించారు. సంఘ నాయకులు శ్రీ యుతులు మల్లేశ్వరరావు, రాజేష్, పాతూరు రవి మరి కొందరు నాయకత్వం వహించారు.

సి.ఐ.టి.యు. నాయకులు శ్రీ అంబడి సత్యనారాయణ, శ్రీ గాండ్ల యాదగిరి యజమాని దౌర్జన్యాన్ని ఖండించారు.

హాస్టల్ కార్మికుల ధర్నా

జీతాలు పెంచమని కోరినందుకు ఏలూరు హాస్టల్ కార్మికులను

దౌర్జన్యంగా కొట్టి అక్రమంగా పైకి గెంటించి పోటీ కార్మికులతో పని చేయించడానికి ప్రయత్నిస్తున్న లా హాస్టల్ చీఫ్ వార్డన్, లా కాలేజీ ప్రెన్సిపాల్ పి.ఎన్.వెంకటేశన్ చట్ట వ్యతిరేక చర్యని నిరసనగా హాస్టల్ కార్మికులు ప్రెన్సిపాల్ కార్యాలయం ఎదుట 2 గంటలు ధర్నా జరిపారు.

ప్రెన్సిపాల్ ని జీతాలు పెంచమని కోరి, లేబర్ కోర్టుకు రప్పించారన్న కక్షను మనస్సులో ఉంచుకుని లాకాలేజీ ప్రెన్సిపాల్ 8 సంవత్సరాల నుండి పని చేస్తున్న కార్మికులను తొలగించి పోటీ కార్మికులతో పని చేయించాలని ప్రయత్నిస్తున్న లా కాలేజీ ప్రెన్సిపాల్ నైఖరిని ఖండిస్తూ ధర్నా జరిగింది.

పాల్యంచలో యు.ఇ.ఇ.యు. సమావేశం

పాల్యంచ విద్యుత్ కేంద్రంలోని పర్మినెంటు మరియు కాంట్రాక్టు కార్మికుల సమావేశం సి.ఐ.టి.యు. కార్యాలయంలో శ్రీ ఎం. సాంబశివరావు అధ్యక్షతన జరిగినది. యు.ఇ.ఇ.యు. ప్రధాన కార్యదర్శి శ్రీ వి. శ్రీ హరి ముఖ్య అతిథిగా సమావేశంలో ప్రసంగించారు.

విద్యుత్ బోర్డులో పర్మినెంటు కార్మికులతో సరిసమానంగా ఏండ్ల తరబడి పని చేస్తున్న కాంట్రాక్టు కార్మికులను పర్మినెంటు చేయాలని సి.ఐ.టి.యు. అనుబంధ యు.ఇ.ఇ.యు. చేస్తున్న కృషిని ఆయన వివరించారు. వీరి సమస్యను పట్టించుకోకపోగా యాజమాన్యం చే గుర్తింపు పొందిన 1104, 327 సంఘాలు సి.ఐ.టి.యు. సంఘంపై తప్పుడు ప్రచారం చేస్తున్నాయని విమర్శించారు.

పోరాటం చేద్దామని సి.ఐ.టి.యు. యితర సంఘాలను కలుపుకుని ఒక కమిటీ వేసిన తర్వాత తీరా పోరాటంలోకి దిగాల్సి వచ్చేసరికి మిగతా సంఘాలు వెనక్కు పోయిన విషయాన్ని శ్రీ హరి గుర్తు చేశారు. కార్మికులకు బోనసు 8.4 శాతం నుండి 20 శాతంకు పెంచాలని సి.ఐ.టి.యు. డిమాండు చేస్తోందని అన్నారు.

కార్మికుల కోర్కెల కోసం సి.ఐ.టి.యు. నికరంగా పోరాడుతుందని యికనైనా యితర సంఘాలు కలసిరావాలని విజ్ఞప్తి చేశారు.

జిల్లా సి.ఐ.టి.యు. అధ్యక్ష కార్యదర్శులు శ్రీ మంచికంటే రామకృష్ణ రావు, పి. రాజారావు తదితరులు కూడా ప్రసంగించారు.

హోటల్ కార్మికుల జీతాల పెంపు

శ్రీ కాకుళం జిల్లా శ్రీ దేవి హోటల్ కార్మికులు సి.ఐ.టి.యు. నాయకత్వాన రేట్లు పెంచుకున్నారు.

ప్రస్తుత జీతాలపైన రోజుకు 3 రూపాయలు పెంచుతూ ప్రక్క హోటల్లో శలవు నాడు మరో మూడు రూపాయలు అదనంగా చెల్లించటానికి యాజమాన్యం అంగీకరించింది. పండుగ శలవులు, వైద్య సౌకర్యం, వారంతపు శలవుకు జీతం యివ్వటానికి కూడ అంగీకరింపబడినది. మొత్తం మీద నెలకు రు. 100/- లు అదనంగా కార్మికులకు లభించుతవి.

యూనియన్ అధ్యక్షులు శ్రీ మన్మధరావు, పి.ఐ.టి.యు. కార్యదర్శి వణ్ణులరావు చర్యల్లో పాల్గొన్నారు.

విశాఖపట్నంలో ముతా కార్మికుల రేట్లు పెంపు

ముతా కార్మికుల రేట్లపై సుదీర్ఘంగా జరిగిన చర్చల అనంతరం మార్చి 6న ఒక ఒప్పందం కుదిరింది.

కొలగారంట 50 కిలోల బస్తాకు 1.00 రూ. నుంచి 1.25 పైనకు, 100 కిలోల బస్తాకు 1.50 రూ. నుంచి 2.00 రూ.లుగా కొత్త రేటు నిర్ణయం జరిగింది. అలాగే 50 కిలోల 100 కిలోల బస్తాలకు వరుసగా 30 శాతం, 35 శాతం రేట్లు అదనంగా పెరిగింది. ఈ రేట్లు 3 నెలల పాటు అమలులో వుంటాయి.

ఇరిగేషన్ యూనియన్ మహాసభ

ఆంధ్రప్రదేశ్ పి.డి.బ్ల్యూ.డి. ఇరిగేషన్ ఎంప్లాయిస్ యూనియన్ విజయనగరం బ్రాంచి మహాసభ మార్చి 7 వ తేదీన జరిగింది. శ్రీ ఆర్. జగన్నాథం అధ్యక్షులుగా, శ్రీ బి.సుబ్బారావు ప్రధాన కార్యదర్శిగా మొత్తం 15 మందితో నూతన కమిటీ ఎన్నికైనది. వర్క్చార్జిడు అనేపేరు స్థానే ఇంజనీరింగ్ సెబ్బంది అని వ్యవహరించాలని, జీత భత్యాలను ప్రైవేటీ ద్వారా చెలించాలని, 5 సంవత్సరాల సర్వీసు పూర్తి చేసిన వారిని ప్రభుత్వ ఉద్యోగులుగా పరిగణించి అన్ని సదుపాయాలు కల్పించాలని, 3 సంవత్సరాలు పూర్తి చేసిన ఎన్.ఎం.ఆర్. లను రెగ్యులరైజ్ చేయాలని, పేరివిజన్ కమిషన్ శిఫారసులు అమలుచేయాలని తీర్మానాలు ఆమోదించబడినది.

ముతా కార్మికుల వినతి

బందరు తాలూకా లారీ ఎగుమతి దిగుమతి ముతా కార్మికులు తమ కూలీ రేట్లను పెంచాలని కోరుతూ జిల్లా కలెక్టరుకు, ఎం.ఆర్.వోకు వినతిపత్రాలు సమర్పించారు.

గత 12 సంవత్సరాలుగా పౌర సరఫరాశాఖ వీరికి కూలీరేట్లు పెంచదలేదని, నిత్యావసర ధరలు నానాటికీ పెరిగిపోతున్నప్పటికీ వారి కూలీ పెరగలేదని ముతా కార్మిక సంఘ నాయకులు శ్రీ మూర్తి రాజు విమర్శించారు.

సి. ఐ. టి. యు. లో చేరిక

భువనగిరి డివిజన్లోని సామిల్ వర్క్స్ లందరూ సీఐటియులో చేరారని, కార్మికుల సమస్యల పరిష్కారానికి సీఐటియు మాత్రమే అవిశ్రాంత పోరాటం చేస్తున్నదని సీఐటియు డివిజన్ కార్యదర్శి శ్రీ వెంకటయ్య అన్నారు. సామిల్ వర్క్స్ డివిజన్ మహాసభలో ఆయన ప్రసంగిస్తూ కూడు, గూడు లేక ప్రజలు విలపిస్తుంటే, మతం పేరుతో

ప్రజల మధ్య చిచ్చు రుగ్మదానికి కొందరు చూస్తున్నారని అన్నారు.

పలకల కార్మికుల సమ్మె

ప్రకాశం జిల్లా మార్కాపురంలోని 40 వలక వ్యాక్చరీలలో పని చేస్తున్న కార్మికులు వేతన ఒప్పందం కోసం ఏప్రిల్ 1 నుండి చేస్తున్న సమ్మెను కొనసాగిస్తున్నారు. యజమానుల చర్యలకు నిరసనగా 22న పెద్ద ప్రదర్శన జరిపి ఆర్డీవోకు మెమోరాండం సమర్పించారు.

ఆదోనిలో రాస్తారోకో

ఆదోనిలో ఎన్.టి.సి.మిల్లు యాజమాన్యం మెజారిటీ కార్మికులను సంప్రదించకుండా కొత్త ఒప్పందాన్ని తెచ్చి నందుకు నిరసనగా సీ.ఐ.టి.యు నాయకత్వంలోని కార్మికులు నిరసన దీక్షలు చేస్తున్నారు. ఈ సందర్భంగా సీఐటియు డివిజన్ అధ్యక్షుడు శ్రీ ఎస్. బషీర్ (అడ్వకేటు) మెజారిటీ కార్మికులు ఆమోదించని ఎగ్రిమెంటును విరమించే వరకు పోరాటం చేస్తామని చెప్పారు. మిల్లు కార్మికులు సంపూర్ణ మద్దతునివ్వాలని ఆయన కోరారు. స్థానిక సోదర సంఘాలు కూడా నిరసన దీక్షలలో పాల్గొని తమ మద్దతు ప్రకటించాయి. ఏప్రిల్ 24 న రాస్తారోకో జరిగింది.

లారీ కార్మికుల వేతన ఒప్పందం

మిర్యాలగూడలో లారీ ఎర్కెర్ల యూనియన్ కు, లారీ యజమానులకు మధ్య జరిగిన సమావేశంలో లారీ కార్మికుల వేతనాలు, భత్యాలు పెంచేందుకు అంగీకారం కుదిరింది. డ్రైవర్లకు 680 నుండి 780 రూపాయలకు, క్లీనర్లకు 425 నుండి 480 రూపాయలకు వేతనాలు, దినసరి భత్యం 30 నుండి 36 రూపాయలకు పెరిగాయి. యూనియన్ అధ్యక్ష కార్యదర్శులు శ్రీ జాలకంటే రంగారెడ్డి, శ్రీ మహ్మద్ బీన్ సయీద్ పాల్గొన్నారు.

పత్తికొండలో తాపీ కార్మికుల యూనియన్

కర్నూలు జిల్లా పత్తికొండలో తాపీ కార్మికులు యూనియన్ ఏర్పాటు చేసుకున్నారు. శ్రీ ఆశోకుమార్ అధ్యక్షతన జరిగిన సమావేశంలో యూనియన్ అధ్యక్ష కార్యదర్శులుగా శ్రీ బి.నర్సింహప్ప, శ్రీ కాశియ్యను ఎన్నుకున్నారు. యూనియన్ నిర్మాణాత్మకంగా పని చేయాలని, యూనియన్ సభ్యులు ప్రతి అమావాస్యనాడు పనులు నిలిపివేసి సమావేశాలకు రావాలని కోరారు.

ఒంగోలులో పోలీసుల దౌర్జన్యం

నెల రోజులుగా సమ్మె చేస్తున్న కార్మికులపై యాజమాన్యంతో కుమ్మక్కై పోలీసులు విచక్షణా రహితంగా లారీ చార్జీ చేశారు. ఈ దాడిలో

నలుగురు మహిళలు తీవ్రంగా గాయపడ్డారు. వారిని ఒంగోలు ప్రభుత్వ ఆసుపత్రిలో చేర్చారు. ఒంగోలు ఎసియల్ వద్ద చర్మలు జరగనుండగా యాజమాన్యం వధకం ప్రకారం రెచ్చగొట్టడానికి చేసిన ప్రయత్నాలవల్ల శాంతియుతంగా వ్యాక్చరీ గేటు వద్ద దర్నా జరిపారు. కందుకూరు సీ.బి.నాయకత్వంలో పోలీసులు దర్నా చేస్తున్న కార్మికులపై లాఠీ చార్జీ చేశారు. అటుగా వెళ్ళిన మహిళా కార్మికులను వివరీతంగా కొట్టారు.

పోలీసుల చర్యను సీ.బి.టి.యు జిల్లా, కందుకూరు డివిజన్ కమిటీలు తీవ్రంగా ఖండించాయి.

పోలీసులు చేసిన లాఠీచార్జీని ఎ.సి.ఎల్. వద్ద ప్రస్తావించగా ఆయన తీవ్రంగా స్పందించారు. యాజమాన్యం కార్మికులపట్ల దుందుడుకుగా వ్యవహరించిందని అన్నారు.

విశాఖలో రాస్తారోకో

నిత్యావసర వస్తువులపై రాయితీలను రద్దుచేసి, అన్ని తరగతుల ప్రయాణీకులపై, సరుకుల రవాణాపై 10 నించి 12 శాతం వరకు భారాన్ని మోపిన రైల్వే బడ్జెట్ ను నిరసిస్తూ 26 ఫిబ్రవరిన విశాఖపట్నం సీబిటియు సీట్ డివిజన్ కమిటీ ఆధ్వర్యంలో రాస్తారోకో జరిగింది. సీబిటియు జిల్లా కార్యదర్శి శ్రీ సి.హెచ్. నర్సింగరావు, జిల్లా కోశాధికారి శ్రీ ఎం.వి.యస్. శర్మ, శ్రామిక మహిళా కన్వీనర్ శ్రీ మతి డి.శరద ల నాయకత్వంలో 400 మంది పాల్గొన్నారు.

బీడీ కార్మికుల బైతాయింపు

కర్నూలు పట్టణంలో పని చేస్తున్న బీడీ కార్మికులకు గుర్తింపు కార్డులు ఇవ్వాలని సర్కిల్ బీడీ యజమాని ఇంటి ముందు కార్మికులు బైతాయించారు. గత కొంత కాలంగా పెరిగిన కూలీరేట్లు ఇవ్వాలని, గుర్తింపు కార్డులు ఇవ్వాలని ఎన్నిమార్లు విజ్ఞప్తి చేస్తున్నా పట్టించుకోవడం లేదని కార్మిక నాయకులు తెలిపారు.

యూనియన్ కార్యాలయం ప్రారంభం

కర్నూలు జిల్లా లైట్ మోటారు వర్కింగ్ యూనియన్ కార్యాలయాన్ని సీబిటియు రాష్ట్ర కార్యదర్శి శ్రీ ఎం. ఎ. గృహర్ ప్రారంభించారు. సీబిటియు జిల్లా అధ్యక్షులు శ్రీ టి. షడక్ యూనియన్ పతాకాన్ని ఆవిష్కరించారు. ఆనంతరం జరిగిన సభలో శ్రీ పి. ప్రహ్లాదరెడ్డి మాట్లాడుతూ జిల్లాలో సీబిటియు లేకుండా కార్మిక ఉద్యమాలు లేవని, కార్మికోద్యమాన్ని సీబిటియు ని విడదీయడం సాధ్యం కాదని అన్నారు. శ్రీ టి. షడక్ మాట్లాడుతూ లైట్ మోటారు వర్కింగ్ జరిపే అన్ని

వ్యాయనమ్ములమైన పోరాటాలకు సీబిటియు మద్దతు ఇస్తుందని చెప్పారు.

కర్నూలులో టైలరింగ్ రేట్లు పెరుగుదల

పట్టణ టైలర్ వర్కింగ్ యూనియన్ కు యజమానులకు మధ్య కుదిరిన ఒప్పందం సందర్భంగా యూనియన్ అధ్యక్షులు శ్రీ జి. సుబ్బయ్య అధ్యక్షతన జరిగిన సమావేశంలో ఒప్పందం వివరాలను వివరించారు. ఒప్పందం ప్రకారం ప్యాంటుకు 18 నుండి 21.50 లకు ఫుల్ షర్టుకు 9/- నుండి 10.75 లకు ప్రతీ జత మీద 5.25 పెంచుకోవడం జరిగిందని, ఈ ఒప్పందం 2 నెలలు అమలులో వుంటుందని చెప్పారు. వారం రోజులు ప్రధాన షాపులలో జరిగిన సమ్మేను వర్కింగ్ విరమించారు.

లారీ కార్మికుల జీతాల పెంపు

నంద్యాల లారీ వర్కింగ్ యూనియన్ చేసిన ఆందోళన ఫలితంగా మంచి జీతభత్యాలు సాధించుకున్నారు. డ్రైవరుకు 460 నుండి 630 రూపాయలకు, క్లీనర్ కు 230 నుండి 350 రూపాయలకు మరియు అదనపు భత్యం 4 శాతం పెంచుకోగలిగారు.

యూనివర్సిటీ ఉద్యోగుల విజ్ఞప్తి

నాగార్జున విశ్వవిద్యాలయంలో అక్రమంగా తొలగించిన కార్మికులను తిరిగి పనిలోకి తీసుకునేలా ప్రభుత్వం ద్వారా విశ్వవిద్యాలయం అధికార్లపై వత్తిడి చేయాలని కోరుతూ సీ.పి.యం. శాసన సభా పక్ష నాయకులు శ్రీ బోడేపూడి వెంకటేశ్వర రావుగారికి నాగార్జున యూనివర్సిటీ నాన్ టీచింగ్ ఎంప్లాయిస్ యూనియన్ నాయకులు వినతి పత్రాలు సమర్పించారు.

విజయనగరంలో శిక్షణా తరగతులు

విజయనగరం జిల్లా కొత్తవలస బిడ్.పి.పి. కళ్యాణ మండపంలో సీబిటియు కార్యకర్తలకు ట్రేడ్ యూనియన్ శిక్షణా తరగతులు జరిగాయి. తరగతులకు ప్రిన్సిపాల్ గా శ్రీ తమ్మినేని సూర్యనారాయణ వ్యవహరించారు. భారతదేశ ఆర్థిక రాజకీయపరిస్థితి, అనే ఆంశాలపై శ్రీ అజయశర్మ, శ్రీ ఎం. కృష్ణమూర్తి బోధించారు. సంఘ ఆవవ్యకత, సంఘ నిర్మాణం గూర్చి శ్రీ సూర్యనారాయణ బోధించారు. క్లాసుల ప్రారంభంలో బడ్జెట్ కు ప్యతిరేకంగా రాస్తారోకో, ప్రదర్శన నిర్వహించారు. ఆనంతరం వివిధ పోటీలలో గెలుపొందిన వారికి శ్రీ కృష్ణమూర్తి బహుమతులందజేశారు. జిల్లా కమిటీ సభ్యులు శ్రీ భాస్కరరాజు, కనకరాజు, అచ్చిబాబు, రమణ, సూరిబాబులు పాల్గొన్నారు. 100 మంది కార్మికులు తరగతులకు హాజరయ్యారు.

ఐ.ఇ.పి.ఎల్. నూతన కమిటీ ఎన్నిక

ఫిబ్రవరి 9వ తేదీన ఐ.ఇ.పి.ఎల్. వర్క్స్ యూనియన్ వార్షిక జనరల్ బాడీ సమావేశం జరిగింది. జీడిమెట్ల పి.ఐ.టి.యు. కార్యాలయంలో జరిగిన ఈ సమావేశానికి ప్రధాన కార్యదర్శి శ్రీ బి.జె.రాజు ప్రారంభించారు. పి.ఐ.టి.యు. నాయకులు శ్రీ ఎస్.వీరయ్య, శ్రీ కె.హరిప్రసాద్ ప్రసంగించారు. తర్వాత జరిగిన ఎన్నికలలో అధ్యక్షులుగా శ్రీ ఎస్. వీరయ్య, కార్యనిర్వాహక అధ్యక్షులుగా శ్రీ వి. శ్రీనివాస్, ఉపాధ్యక్షులుగా శ్రీ ఫిలిప్స్, ప్రధాన కార్యదర్శిగా శ్రీ ఇ. సాంబశివరావు, సహాయకార్యదర్శిగా శ్రీ లక్ష్మీనారాయణ, ఆర్గనైజింగ్ కార్యదర్శులుగా శ్రీ వేణుగోపాల్, శ్రీ జీతయ్య, ట్రెజరర్ గా శ్రీ టి.ఎస్. క్రిష్ణ కమిటీ సభ్యులుగా శ్రీ జార్జి ముల్లర్ శ్రీ జి. శ్రీనివాస్ లు ఎన్నికయ్యారు. ప్రధాన కార్యదర్శి స్థానానికి రహస్య బ్యాలట్ పద్ధతిలో ఎన్నిక జరిగింది. మిగతావి ఏకగ్రీవంగా ఎన్నుకున్నారు. డి.వై.ఎఫ్.ఐ. నాయకులు శ్రీ ఎస్.ఎం.బామ్మ హెచ్.ఎం.టి. నాయకులు శ్రీ వరప్రసాద్, హెచ్.బి.ఎల్. నాయకులు శ్రీ జి. వి. రెడ్డి సందేశాలిచ్చారు.

శిక్షణా తరగతులు

ఫిబ్రవరి 20-22 తేదీలలో జీడిమెట్ల పారిశ్రామిక ప్రాంతంలోని యూనియన్ల కమిటీ సభ్యులకు ట్రేడ్ యూనియన్ తరగతులు నిర్వహించారు. శ్రీ టి.వి.ఎస్. రమణ ప్రిన్సిపాల్ గా వ్యవహరించారు. భారత దేశ ఆర్థిక రాజకీయ పరిస్థితులపై శ్రీ ఆర్. సుధాబాస్కర్, దోపిడీపై శ్రీ పి.హెచ్. కృష్ణారావు, జాతీయోద్యమంపై శ్రీ కె. హరిప్రసాద్, ట్రేడ్ యూనియన్లు పనివిధానంపై శ్రీ ఎస్. వీరయ్య బోధించారు. శ్రీ చిన్నారావు వందన సమర్పణ చేసారు.

కొత్తగూడెంలో

కొత్తగూడెంలోని ఎల్.ఐ.సి. ఉద్యోగులకు జనవరి 31న ఒక రోజు తరగతి నిర్వహించబడం జరిగింది. 'నేటి దేశ పరిస్థితుల్లో ఉద్యోగుల కర్తవ్యం' అనే అంశాన్ని ఇన్స్పెక్టర్ ఎంప్లాయిస్ యూనియన్ సోల్ సెంట్రల్ జోన్ సహాయ కార్యదర్శి శ్రీ ఎం. వేణుగోపాల్ బోధించారు. ఈ తరగతుల్లో జిల్లాలోని 90 మంది పాల్గొన్నారు. తొలుత శ్రీ సీతారాం చందర్ రావు పతాకావిష్కరణ చేయగా శ్రీ కె. గోవర్ధన్ స్వాగతం పలికారు. శ్రీ రమేష్ కుమార్ మక్కాడ్ సందేశమిచ్చారు.

ఆకివీడులో తరగతులు

పిఐటియు పశ్చిమ గోదావరి జిల్లా స్థాయి రాజకీయ విజ్ఞాన తరగతులను ఆకివీడు రైస్ మిల్లర్స్ అసోసియేషన్ హాలులో పి.ఐ.టి.యు. రాష్ట్ర ఉపాధ్యక్షులు శ్రీ అల్లూరి సత్యనారాయణ ప్రారంభించారు. జిల్లాలోని వివిధ కార్మిక సంఘాల నాయకులు 100 మంది పాల్గొన్న ఈ పాఠశాలకు

జిల్లా పి.ఐ.టి.యు. సహాయ కార్యదర్శి శ్రీ చింతకాయల బాబూరావు ప్రిన్సిపాల్ గా వ్యవహరించారు.

కార్మికులను వేధిస్తున్న

హెచ్.బి.యల్. యాజమాన్యం

జీడిమెట్ల పారిశ్రామిక ప్రాంతంలోని హెచ్.బి.ఎల్. యాజమాన్యం, కార్మికులను నిత్యం వేధింపులకు గురిచేస్తున్నది. చిన్న చిన్న సమస్యలను సానుకూలంగా పరిష్కరించే బదులుగా యాజమాన్యం కార్మిక వ్యతిరేక విధానాలవలంబించటం దురదృష్టకరమని హెచ్.బి.ఎల్. ఎయిర్ క్రాఫ్ట్ బ్యాటరీస్ లి. ఎంప్లాయిస్ యూనియన్ (పి.ఐ.టి.యు.) ప్రధాన కార్యదర్శి శ్రీ జి.వి.రెడ్డి ఆందోళన వ్యక్తపరచారు. యూనియన్ అధ్యక్షులు శ్రీ ఎస్. వీరయ్య, చీఫ్ వర్కింగ్ ప్రెసిడెంట్ శ్రీ కె. హరిప్రసాద్ లు కార్మికుల సమస్యలపై యాజమాన్యంతో చర్చించారు. ఒక నెలలో మూడుకు మించి క్యాబినెట్ సెలవులు వాడుకున్న వారికి యాజమాన్యం వాటిని లాస్ ఆఫ్ పేలుగా పరిగణిస్తున్నది. తరచుగా కార్మికుల సెక్షన్లు మారుస్తూ వేధిస్తున్నది. అగ్రిమెంట్ ప్రకారం ఇవ్వవల్సిన యూనిఫారం ఇవ్వకుండానే యూనిఫారం లేనివారిని డ్యూటీకి రానివ్వనని అడ్డుకుంటున్నది. రంగరాజు, నర్సింహ అనే కార్మికుల మధ్య సరదాగా జరిగిన ఘటనను ఘర్షణగా చిత్రీకరించి నర్సింహను డిస్మిస్ చేసింది. కార్మికుల పక్షాన నిలబడినందుకు జి.వి.రెడ్డికి చార్జిషీటు ఇచ్చింది. రంగరాజుకు వార్నింగ్ లేబర్ ఇచ్చింది. పాత లాస్ ఆఫ్ పేలన్నీ జమచేసి బూమయ్య, వెంకటేశ్వలను డిస్మిస్ చేసింది. వెంకటేశ్వలను మళ్ళీ కొత్తగా చేర్చుకున్నది. ఇంకా మరికొందరికి చార్జిషీట్స్ ఇచ్చారు.

కండక్టర్ పై టి.టి.ఐ. దాడికి

కార్మికుల నిరసన

ఆర్టీసీ కార్మికులపై యాజమాన్యం దాడులు వికృత రూపం తీసుకుంటున్నాయి. చీటికి మాటికి కేసులు, సస్పెన్షన్ లతో కార్మికులను వేధించే యాజమాన్యం ఇప్పుడు శారీరక దాడులకు కూడా దిగుతున్నది. జీడిమెట్ల డిపో యండక్టర్ పైన 7-3-93న టి.టి.ఐ. దౌర్జన్యం చేసాడు. కండక్టర్ శ్రీ పి.ఎల్. మూర్తిని క్రింద పడదోసి కొట్టారు. ప్రయాణికులు పూనుకుని ఆయనను రక్షించవల్సిం వచ్చింది. ఇంతా జరిగింతర్వాత కండక్టర్ పైనే అక్రమ కేసు బనాయించి, సస్పెండ్ చేసారు. ఈ దౌర్జన్యాలకు, సస్పెన్షన్ కు నిరసనగా 11వ తేదీనుండి కార్మికులు ప్రతిరోజూ లంచ్ సమయంలో దర్నా నిర్వహిస్తున్నారు. సస్పెన్షన్ రద్దు చేసి, టి.టి.ఐ. పై చర్య తీసుకోవాలని లేని పక్షంలో నిరసన చర్యలను పాల్పడవల్సి వస్తుందని టి.ఎం.ఎస్., ఎంప్లాయిస్ యూనియన్, ఎస్.డబ్ల్యు.ఎఫ్.ల అధ్వర్యంలో ఏర్పడిన యాక్షన్ కమిటీ హాహుచ్చరించింది. మజ్దూర్ యూనియన్, మజ్దూర్ సంఘాలు కూడా యాక్షన్ కమిటీలో కలిసిరావాలని విజ్ఞప్తి చేశారు.

సమాచ సనికి సమాన వేతనం

మాలాలిలోని హిందూస్థాన్ కేబిల్స్ కాంట్రాక్టు కార్మికుల సమావేశం శ్రీ సంజీవరెడ్డి ఆధ్వర్యతన జరిగింది. ప్రభుత్వరంగపరిశ్రమల్లోని కాంట్రాక్టు కార్మికులు సమాన పనికి సమాన వేతనం పొందలేక పోతున్నారని సమైక్యంగా పోరాడి సాధించుకోవాలని సి.ఐ.టి.యు. నాయకుడు శ్రీ ఎస్. నరసింహారెడ్డి అన్నారు.

ఇన్సెంటివ్ ఎన్నికలు

ఇన్సెంటివ్ మజ్దూర్ యూనియన్ ఎన్నికలు ఫిబ్రవరి 28వ తేదీన హైదరాబాద్ కమలానగర్ లోని ఎన్.వి.బి. భవనంలో జరిగినవి.

అధ్యక్షులుగా శ్రీ ఎం. మల్లయ్య ప్రధాన కార్యదర్శిగా శ్రీ కె.హనుమంతు మరి ఆరుగురు ఆపీను బేరర్లుగా ఎన్నికయ్యారు. శ్రీ అబ్దుల్ ఖాదర్ లీగల్ ఎడ్యుకేషన్.

ఫైమెక్స్ వార్షిక సమావేశం

15-3-1993న ఫైమెక్స్ ఇంటర్నేషనల్ లిమిటెడ్ ఎంప్లాయిస్ యూనియన్ 5వ వార్షిక జనరల్ బాడి సమావేశం శ్రీ వి. శ్రీనివాస్ ఆధ్వర్యతన జరిగింది. అధ్యక్షులుగా శ్రీ ఎస్. వీరయ్య, వర్కింగ్ ప్రెసిడెంట్ గా శ్రీ కె. హరిప్రసాద్ ఉపాధ్యక్షులుగా శ్రీ టి.వి.ఎస్. రమణ, ప్రధాన కార్యదర్శిగా శ్రీ వి. శ్రీనివాస్, సహాయ కార్యదర్శిగా శ్రీ ఎన్. ఎన్. చారి, ఆర్గనైజింగ్ కార్యదర్శిగా శ్రీ కె. ప్రభాకర్, ట్రెజరర్ గా శ్రీ జి. నందకుమార్ మరో ఏడుగురు కమిటీ సభ్యులుగా ఏకగ్రీవంగా ఎన్నికయ్యారు. శ్రీ ఎస్. వీరయ్య ప్రారంభోత్సవం చేయగా కంపెనీ పర్సనల్ ఆఫీసర్ శ్రీ సత్యనారాయణ, డిప్యూటీ ప్రాడక్షన్ మేనేజరు శ్రీ వల్లేశ్వరరావు గారు సందేశాలిచ్చారు. వారం రోజులపాటు జరిగిన ఆటల పోటీలలో విజేతలకు సీబిటియు నగర కార్యదర్శి శ్రీ ఎం. కృపేందర్, సి.ఐ.టి.యు. నాయకులు శ్రీ కె. హరిప్రసాద్, శ్రీ సి. హెచ్. కృష్ణారావు, జనరల్ మేనేజర్ (టెక్నికల్) శ్రీ రమారావు, పి. ఓ. శ్రీ సత్యనారాయణ, డిప్యూటీ ప్రాడక్షన్ మేనేజర్ శ్రీ వల్లేశ్వరరావు వతకాలు బహూకరించారు. ఆంధ్ర ప్రజా నాట్యమండలి దశం 'మృగం' అనే వీధి నాటిక ప్రదర్శించి, పాటలు పాడింది. శ్రీ ఎన్.ఎన్. చారి వందన సమర్పణ చేసారు.

ఐక్యతే ఆయుధంగా

సమస్యలు పరిష్కరించుకోవాలి

కార్మికులు తమ తమ సమస్యలను ఐక్యతతో పుండి పరిష్కరించుకోవాలని సి.ఐ.టి.యు. తాడేపల్లిగూడెం వట్టణ అధ్యక్షులు శ్రీ నత్తి వెంకట్రామిరెడ్డి కోరారు. స్థానిక రైల్వేగూడ్స్ షెడ్ కార్యాలయం వద్ద జరిగిన తాడేపల్లిగూడెం తాలూకా రైల్వేగూడ్స్ షెడ్ వర్కర్స్ యూనియన్ (సి.ఐ.టి.యు అనుబంధం) 9వ మహాసభలో ఆయన ప్రసంగించారు. ఈ సభకు యూనియన్ అధ్యక్షులు శ్రీ చిర్ర పుల్లారెడ్డి అధ్యక్షత వహించారు. శ్రీ వెంకట్రామిరెడ్డి మాట్లాడుతూ, అవకాశవార

విధానాల నుండి బయటపడి సి.ఐ.టి.యు. నాయకత్వాన కార్మికులు సంఘటితమయ్యారని, కార్మికుల హక్కుల సాధన కోసం సి.ఐ.టి.యు. కృషి చేస్తున్నదని చెప్పారు. వట్టణంలోని వివిధ రంగాల్లో పనిచేస్తున్న జట్టు కార్మికులు ఐక్యతతో తమ సమస్యల పరిష్కారం కోసం మరింతగా కృషి చేయాలన్నారు. యూనియన్ ప్రధాన కార్యదర్శి శ్రీ చింతకాయల బాబారావు మాట్లాడుతూ, దేశంలో జరగుతున్న రాజకీయ పరిణామాలను కార్మికవర్గం నిరంతరం పరిశీలించాలని సూచించారు. మతోన్మాద శక్తుల వల్ల అప్రమత్తంగా పుండాలని ఆయన కోరారు. సి.ఐ.టి.యు. వట్టణ నాయకులు శ్రీ పి. ఎల్. నరసింహారావు, సి.ఐ.టి.యు. వట్టణ సంచాల నాయకులు ప్రసంగించారు. అనంతరం శ్రీ ఎస్. వెంకట్రామిరెడ్డి గౌరవాధ్యక్షులుగా, శ్రీ సి. హెచ్. పుల్లారెడ్డి అధ్యక్షులుగా, శ్రీ సి. హెచ్. బాబారావు ప్రధాన కార్యదర్శిగా నూతన కమిటీ ఎన్నికైంది. సభ ప్రారంభానికి ముందు ఇటీవల మృతి చెందిన సి.ఐ.టి.యు. జిల్లా నాయకులు శ్రీ కొల్లా వెంకటరత్నం మృతికి సంతాపం తెలిపింది.

ప్రభుత్వ రంగ కార్మికుల రిలే నిరసన

ప్రభుత్వ రంగ కార్మికులు తమ డిమాండ్ల సాధన కోసం మార్చి 16 నుండి రిలే నిరాహారదీక్షలు ప్రారంభించారు. సి.ఐ.టి.యు. పిలుపు మేరకు ఇ.సి.ఐ.ఎల్., హెచ్.సి.ఎల్., బి.ఎల్., హెచ్.ఎ.ఎల్., హెచ్.ఎం.టి., ఐ.డి.పి.ఎల్. కార్మికులు ప్రారంభించిన రిలే నిరాహార దీక్షలు దేశ వ్యాప్తంగా 5 రోజుల పాటు కొనసాగుతున్నాయి. ఇ.సి.ఐ.ఎల్. లోని ఎంప్లాయిస్ యూనియన్ కార్యదర్శి శ్రీ ఎన్. నరసింహారెడ్డి నిరాహార దీక్షకు మద్దతుగా యూనియన్ అధ్యక్షుడు శ్రీ వి. ఎస్. బోసు, సహాయ కార్యదర్శి శ్రీ రవీంద్రనాథ్, జనరల్ కౌన్సిల్ సభ్యులు నిరాహారదీక్షకు పూనుకొన్నారు. ఈ సందర్భంగా జరిగిన ఐ.డి.పి.ఎల్. గేటు మీటింగ్ లో సి.ఐ.టి.యు. నగర కార్యదర్శి శ్రీ ఎం. కృపేందర్, ఎ.ఐ.టి.యు.సి. నగర నాయకుడు శ్రీ పి. నాగేశ్వరరావు కార్మికుల సుద్దేశించి ప్రసంగించారు. ఏప్రిల్ లో జరగనున్న 72 గంటల సమ్మేను జయప్రదం చేయాలిందిగా వారు కోరారు.

భువనగిరిలో సి.ఐ.టి.యు. శిక్షణా తరగతులు

కార్మికులు తమ హక్కుల సాధనకు సంఘటితంగా పోరాటాలలో పాల్గొనే చైతన్యం కలిగించడానికి భువనగిరి డివిజన్ స్థాయిలో శిక్షణా తరగతులను యాదగిరిగుట్ట యోగానంద నిలయంలో ఆదివారం నాడు నిర్వహించారు. సి.ఐ.టి.యు. ఆధ్వర్యంలో నిర్వహించిన ఈ శిక్షణా తరగతులలో భువనగిరి డివిజన్ లోని వివిధ పరిశ్రమలలో పనిచేస్తున్న 200 మంది కార్మికులు పాల్గొన్నారు.

ఈ తరగతులకు సి.ఐ.టి.యు. డివిజన్ ఉపాధ్యక్షులు శ్రీ సి. హెచ్. బుచ్చిరెడ్డి, ప్రిన్సిపాల్ గా వ్యవహరించగా సి.ఐ.టి.యు. రాష్ట్ర అధ్యక్షులు శ్రీ వర్సా సత్యనారాయణ, నల్లగొండ జిల్లా ప్రధాన కార్యదర్శి శ్రీ కె. యాదగిరిరావు, డివిజన్ కార్యదర్శి శ్రీ ఎం. వెంకటయ్య వివిధ అంశాలను వివరించారు. డివిజన్ నాయకులు శ్రీ దుంపల యెల్లారెడ్డి, శ్రీ రాగి చంద్రశేఖర్ తదితరులు ఈ కార్యక్రమంలో పాల్గొన్నారు. అనంతరం ఈ క్లాసులు కార్మిక ఉద్యమానికి మంచి ఫలితాలను ఇవ్వగలవనే విశ్వాసం కలిగిందని భువనగిరి డివిజన్ కార్యదర్శి ఎం. వెంకటయ్య తెలిపారు.

చరిత్ర పుటల నుండి

నేటికీ మారని చేనేత కార్మికుల స్థితిగతులు

“అటు మా మీదకి సంహం వస్తోంది. ఇటు చంటి పిల్లడు ఆకలితో ఏడుస్తున్నాడు. పిల్లాడిని కాపాడాలంటే సంహం తినేస్తుంది. సంహాన్ని చంపేద్దామంటే పిల్లడు ఆకలితో చచ్చిపోతాడు.”

1938 జూలై 15న గుంటూరులో జరిగిన చేనేత కార్మిక సంఘ ఆంధ్ర రాష్ట్ర మూడవ మహాసభను ద్వేషించి ప్రసంగిస్తూ ముఖ్య అతిథిగా పాల్గొన్న నాటి ముఖ్యమంత్రి రాజగోపాలాచారి గారి ఉపన్యాసంలో పై మాటల ద్వారా ఆనాటి ప్రభుత్వ విధానాన్ని వెలుబుచ్చారు. (1934 లో జరిగిన ఇండో-జపాన్ యాక్టు ప్రకారం భారత దేశం నుండి జపానుకు పత్తి ఎగుమతి అవుతుంది. దీనికి ప్రతిఫలంగా జపాను నుండి మిల్లు వస్త్రాలు భారతదేశానికి దిగుమతి అవుతాయి). జపాన్ ని సంహం గాను, కార్మికులను పిల్లాడితోను పోల్చారు. పైగా జపాన్ తో ఒప్పందం రద్దు చేసుకుంటే కార్మికులకు తిండి వుండదన్నట్లుగా ఆయన మాటలున్నాయి. దీన్నిబట్టి నాటి కాంగ్రెస్ మంత్రివర్గం చేనేత కార్మికులను రక్షించేందుకు సిద్ధంగా లేదని అర్థం అవుతుంది.

నాటికీ నేటికీ చేనేత కార్మికుల పరిస్థితుల్లో, ప్రభుత్వ విధానాల్లో పెద్ద మార్పులు సంభవించలేదని పైగా నేడు చేనేత కార్మికులు మరింత దుర్భర స్థితిలో వున్నారని వారి ఆకలి చావులు, ఆత్మ హత్యలే నిరూపిస్తున్నాయి. గ్రామీణ, ప్రాంతాల్లో ఎక్కువగా విస్తరించి వున్న చేనేత పరిశ్రమల్లో పనిచేసే కార్మికుల నాటి స్థితిగతుల్ని ఒక్కసారి నెమరు వేసుకుందాం.

కార్మికులు చేనేత పరిశ్రమని కులవృత్తిగా భావించి తరతరాలుగా అదే పనిలో జీవిస్తూ వచ్చారు. బ్రిటిష్ సామ్రాజ్యవాద అనాదరణ వల్ల, మిల్లు వస్త్రాల పోటీ వల్ల చేనేత కార్మికుల పరిస్థితి నానాటికీ దుర్భరమవుతూ వచ్చింది. కనీస జీవితావ సరాలు కూడా తీరేవికావు.

1935 నాటికీ ఆనాటి మద్రాసు రాష్ట్రంలో రెండు లక్షల చేనేత మగ్గుల మీద పదిలక్షల మంది పైగా కార్మికులు పని చేస్తుండేవారు. మగ్గులు అధికభాగం ఆంధ్ర ప్రాంతంలోనే వుండేవి. ప్రభుత్వం నుండి ఎటువంటి సహాయం వుండేదికాదు. కార్మికుల్లో సంఘటితత్వం లేకపోవడం వల్ల చేనేత కార్మికులు అనేక విధాలుగా దోపిడికి గురయ్యే వారు. అవసరమైన నూలు అందివ్వకుండా ఇచ్చినా అధిక ధరలు వసూలు చేస్తూ, నేసిన వస్త్రాలకు తక్కువ వేల కడుతూ, వాసి తగ్గిందనో, పాగు సరిగా లేదనో, అంచులు వంకరగా వచ్చాయనో సాకులు చూపి మాస్టర్ వీవర్లు, వ్యాపారస్తులు కార్మికుల్ని పూర్తిగా దోచుకునేవారు. ఈ దోపిడికి వ్యతిరేకంగా చేనేత కార్మికులు 1922 నించి అనేక చిన్న చిన్న సమ్మెలు జరిపారు. కొన్ని ఐక్యపోరాటాలు కూడా నిర్వహించారు. కాని ఈ ఐక్య సంఘటనలు వర్గద్వేష్టతో ఏర్పడకపోవడంవల్ల కార్మికుల స్థితి మెరుగుపడలేదు. 1936 నుండి “ఐక్య ప్రజాసంఘటనా” ఎత్తుగడతో కమ్యూనిస్టులు కార్మికుల్లో పని

చేయడంతో కార్మికులు సంఘటితపడే క్రమం మొదలైంది గ్రామస్థాయి మొదలుకుని జిల్లా స్థాయి సంఘాల నిర్మాణానికి చేనేత కార్మికులు ముందుకు వచ్చారు. తూర్పుగోదావరి జిల్లా ఉప్పాడు గ్రామంలో 1936 లోనే ఆంధ్ర రాష్ట్ర చేనేత కార్మిక సంఘ ప్రథమ మహాసభ జరుపుకుని పుత్యత్పల సత్యనారాయణ గారిని ప్రధాన కార్యదర్శిగా ఎన్నుకున్నారు. ఈ మహాసభ తరువాత చేనేత ఉద్యమం వివిధ ప్రాంతాలకు విస్తరించసాగింది. రాయలసీమలో సంఘ పటిష్టత కోసం ద్వితీయ రాష్ట్ర మహాసభ 1937 లో నంద్యాలలో జరుపుకున్నారు. దీంతో చేనేత కార్మికుల నిర్మాణ స్థాయి మరింతగా పెరిగింది. మాస్టర్ వీవర్ల బారి నుండి బయటడ్డానికి చేనేత సహకార సంఘాలను ఏర్పాటు చేసుకున్నారు. దాంతో నూలు చౌకగా లభ్యమైంది. శ్రమకు మంచి ఫలితం వచ్చేది. సహకార సంఘాలలో మాస్టర్ వీవర్లుగాని, వారి ఏజంట్లుగాని ప్రవేశించకుండా కమ్యూనిస్టులు కార్మికుల్ని చైతన్యవంతులను చేశారు.

అనేక సహకార సంఘాలు ఏర్పడినప్పటికీ, ఇంకా అనేక పరిశ్రమలు పెద్ద పెద్ద వ్యాపారస్తుల చేతుల్లోనే వుండేవి. కార్మికులకి తక్కువ జీతాలిస్తూ వీరు అధిక లాభాలార్జించేవారు. పెద్దాపురంలోని సీల్కు వస్త్రాల పరిశ్రమలో కూలి తగ్గింపుకు వ్యతిరేకంగా 11వందల మగ్గులపై పని చేస్తున్న 4 వేల మంది కార్మికులు 1938 జనవరి 22 నుండి సమ్మె ప్రారంభించారు. ఊరేగింపులు, సభలు జరిపి కార్మికుల్ని చైతన్యవంతుల్ని చేశారు. కార్మికుల మధ్య చీలికల ప్రయత్నాలని, పోలీసుల జోక్యాన్ని ప్రతిఘటించి కార్మికులంతా ఐక్యంగా నిలిచిపోరాటం కొనసాగించడంతో వ్యాపారస్తులు దిగొచ్చి కార్మికుల కోర్కెల నంగీకరించడంతో సమ్మె జయప్రదంగా ముగిసింది. ఈ సమ్మె విజయంతో చేనేత కార్మికుల్లో కార్మిక సంఘం పట్ల విశ్వాసం, వారి ఆత్మస్థైర్యం పెరిగాయి.

అయినా ఇంకా నూలును వ్యాపారస్తుల నుండే కొనుక్కునే పద్ధతి వున్నందువల్ల ప్రభుత్వం నూలు సేకరించి కార్మికులకు కంప్లౌట్ ధరలకు అందివ్వాలని, ఇండో జపాన్ యాక్టు 1934 నుండి చేనేత కార్మికుల్ని రక్షించాలని కోరుతూ రాష్ట్ర సంఘం 1938 జూలైలో ‘రక్షణ యాత్ర’ లను ప్రారంభించింది. ఇదే సమయంలో గుంటూరులో 3వ రాష్ట్ర మహాసభను ఏర్పాటు చేసుకుని కాంగ్రెస్ మంత్రివర్గం చేనేత కార్మికులకు సహాయం అందించాలని సమావేశానికి ముఖ్య అతిథిగా పోజరెనరాజగోపాలాచారిగారికి వినతిపత్రం అందించారు. నిర్దిష్టమైన చర్యలు చేపట్టి తమని ఆదుకోమని చేనేత కార్మికులు కోరుతుంటే, అస్పష్ట విధానాలతో కప్పదాటు వైఖరిని కాంగ్రెస్ మంత్రివర్గం అనుసరించింది.

నేటికీ మన పాలక వర్గాల విధానాలు కార్మికుల్ని కడగండ్రపాలు చేస్తూనే వున్నాయి. కార్మికవర్గ మంతా ఐక్యమైతే తప్ప ఈ దోపిడి విధానాలు మారవు.





శ్రీకాకుళం జిల్లా టెక్నీలి ఐ.సి.డి.ఎస్. పరిధిలోని అంగన్ వాడీ వర్కర్స్ సంవత్సర కాలంగా ప్రాజెక్టు అధికారి వేధింపులకు, అవినీతి చర్యలకు గురవుతున్నారు. అధికారి శ్రీమతి కమల కుమారిపై వచ్చిన ఆరోపణలమీద 1993 ఫిబ్రవరి 18న విచారణ జరిగినది. జిల్లా ప్రాగ్లాం ఆఫీసరు శ్రీమతి వరహాలమ్మ విచారణ జరిపారు. అంగన్ వాడీ వర్కర్లు హాజరై సాక్ష్యము చెప్పారు.

ప్రాగ్లాం ఆఫీసరు ముందుగా సూపర్ వైజర్లలోను తర్వాత సి.ఐ.టి.యు. జిల్లా కార్యదర్శిలోను సంభాషణలు జరిపారు. సంవత్సర కాలంగా నైట్ వాచ్ మన్ కు స్వీపర్ పద్మకు జీతాలు చెల్లించలేదని ఫిర్యాదు చేశారు.

ఫిబ్రవరి 2న జీతాలు చెల్లించిన సందర్భంలో ఆయాల జీతం నుండి రు. 25/-లు చొప్పున, కార్యకర్తల నుండి రు. 14/- లు చొప్పున, కోశాధికారి ఆ మొత్తాలను వాపసు యిప్పించాలని కోరారు. బయ్యన్నపేట గ్రామస్తులు చూస్తుండగానే కార్యకర్త రాధక్ష్మమ్మను బెదిరించి కేర్ ఆయిల్ డబ్బాను పి. డి. గారు తీసుకపోయారని, కేర్ ఆయిల్ యివ్వని వారిని పి. డి. గారు వేధిస్తున్నారని కూడ ఫిర్యాదు చేశారు. తిర్మంగి సెక్టరు కార్యకర్తకు శలవు రోజున కూడ మెమో యిచ్చినట్లు తెలిపారు.

బకాయిపడ్డ టి. ఎ. బిల్లులు కిశోర్ బాలల శిక్షా కాలం బిల్లులు చెల్లింపు చేయిస్తామని విచారణాధికారి హామీ యిచ్చారు.

తెల్ల కాగితాలపై సంతకాలు పెట్టాలని లేకుంటే వుద్యోగాల నుండి తొలగిస్తామని బెదిరిస్తున్నారని అంగన్ వాడీ కార్యకర్తలు చెప్పగా అధికారులపై యిలా ఫిర్యాదులు చేయకూడదని హెచ్చరించారు. పైగా మీరు మీ కేంద్రాలను సక్రమంగా నడుపుతున్నారా అని ఎదురు ప్రశ్న వేసి మండిపడ్డారు.

దర్యాప్తు లోని కొన్ని సమస్యలను పరిష్కరిస్తామని, పి.ఓ. ను బదిలీ చేస్తామని హామీ యిచ్చారు.

ఈ హామీ కార్యకర్తలను సంతృప్తి పరచలేదు. కారణ మేమంటే గతంలో రీజినల్ డైరెక్టర్ శ్రీమతి ప్లాంట్ నుగారు ఇదేవిధంగా

దర్యాప్తు జరిపారు. అనంతరం సాక్ష్యము చెప్పిన సంఘ ప్రతినిధులను వేధించటం, కార్యదర్శిని ఉద్యోగం నుండి టెలివ టెర్మినేట్ చేయటం జరగింది.

కాబట్టి జిల్లా కలెక్టరుతో విచారణ జరిపించాలని కోరారు. కలెక్టరుకు రిపోర్టులు పంపారు.

ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ గౌరవాధ్యక్షులు డాక్టర్ కె. హేమలత

సర్క్యులర్ నెం. 2/93 ద్వారా ఈ క్రింది విషయాలను అన్ని జిల్లాల యూనిట్లకు తెలియచేశారు.

అనేక సంవత్సరాలు వివిధ రూపాలలో ఆందోళన చేసిన ఫలితంగా కేంద్ర ప్రభుత్వం గత సెప్టెంబరు జీతాలు పెంచుతూ ప్రకటన చేసింది. అయితే అనేక ప్రాజెక్టులలో పెంచిన జీతాలు అమలు పరచకపోగా, ఎన్నో ప్రాజెక్టులలో అసలు జీతాలే నెలల తరబడి బకాయలు పెట్టుకున్నారు. నెలనెలా జీతాలు చెల్లించాలనీ, టి.ఎ., డి.ఎ. ఇంటి అద్దె బకాయలు వెంటనే చెల్లించాలనీ గత నెలలో మంత్రి శ్రీమతి మాగంటి వరలక్ష్మిని కలిసి మనం డిమాండ్ చేశాము. అసెంబ్లీల కూడా సి.పి.ఎమ్.ఎమ్.ఎల్.ఎ శ్రీ బోడేపూడి వెంకటేశ్వరరావు ఈ విషయం ప్రస్తావించారు. వివిధ ప్రాజెక్టుల నుండి మెమోరాండాలపై సంతకాలు సేకరించి డైరెక్టరు గారికి పంపించడం జరిగింది. దాని ఫలితంగా మూడు నెలలకోసారి బడ్జెటు విడుదల చేయడం కాకుండా, నెలనెలా జీతాలు చెల్లించేలా చర్యలు తీసుకోవడం జరిగింది. దానికి సంబంధించిన జి. వొ.ను డైరెక్టరు ఉత్తర్వులనూ దీనితో జతచేస్తున్నాము. వాటి ఆధారంగా నెలనెలా జీతాలు, టి.ఎ. ఇంటి అద్దె బకాయలు, జీతాల అరియర్లు సాధించుకోవలసిందిగా కోరుతున్నాము. అమలు జరిగినదీ, లేనిదీ సెంటరుకు వెంటనే రిపోర్టులు పంపించాలి.

సభ్యత్వం చేర్చింపు కార్యక్రమం వెంటనే పూర్తి చేసి, సభ్యత్వం రుసుము వెంటనే సెంటరుకు పంపించాలి.

శ్రామిక మహిళ

నెల్లూరు జిల్లా ఆంగన్ వాడీ కార్యకర్తల రాజకీయ పాఠశాల 19, 20 దేదీంట్ నెల్లూరులో జరిగింది. సూర్యూరుపేట, వెంకటగిరి, రావూరు, కీపూరు, నెల్లూరు, గూడూరు ప్రాజెక్టుల నుండి 100 మంది కార్యకర్తలు హాజరైనారు. యూనియన్ రాష్ట్ర కార్యదర్శి శ్రీమతి పుణ్యవతి, సీఎటియూ నెల్లూరు జిల్లా కార్యదర్శి శ్రీ ఐ.జనార్దనరెడ్డి, యూ.టి.ఎస్. నాయకులు శ్రీ కొండవారి పాఠ్యాంశాలు బోధించారు. సీ.పి.యం. నెల్లూరు జిల్లా కార్యదర్శి శ్రీ జక్కా వెంకయ్య రాజకీయ పరిణామాల గురించి రాజకీయ రిపోర్టు ఇచ్చారు. డిసెంబర్ ఆఖరుకు 200 సంఘ సభ్యత్వం చేయాలని నిర్ణయించారు.

సాలూరులో ఆంగన్ వాడీ కార్మికుల

అక్రమ తొలగింపు

ఎలాంటి పరిశీలన జరపకుండా ఆంగన్ వాడీలను అక్రమంగా తొలగించిన సాలూరు ఐసిడిఎస్ పిఓ పై చర్య తీసుకోవాలని విజయనగరం జిల్లా ఆంగన్ వాడీ వర్కర్స్ అండ్ హెల్పర్స్ యూనియన్ జిల్లా కమిటీ సమావేశం సంబంధిత అధికార్లకు విజ్ఞప్తి చేసింది. లేని పక్షంలో ఆందోళన చేయగలమని యూనియన్ తెలిపింది. అనేక ఇబ్బందులలో మనుగడ సాగిస్తున్న ఆంగన్ వాడీ కార్యకర్తలు విధులు నిర్వహిస్తున్న గ్రామంలో వివాసం ఉండటంలేదని పేర్కొంటూ పనిలో నుండి తొలగిస్తామని బెదిరిస్తున్నారు. సాలూరు ఐ.సి.డి. ఎస్. పి. తో ఎటువంటి పరిశీలన జరపకుండా 14 మంది కార్యకర్తలను అక్టోబరులో తొలగించారు. ఆ తరువాత ఫాకాజో నోటీసులు ఇచ్చి సంజాయిశీలు వ్రాయించుకున్నారు. తరువాత పి. వో. గ్రామంలో పరిశీలన జరపగా అన్ని గ్రామాల ప్రజలు తమ గ్రామంలోని కార్యకర్తలు బాగా పని చేస్తున్నట్లు చెప్పారు. ఆ గ్రామంలో వుంటున్నట్లు సర్పంచ్ లో దృవీకరణ పత్రాలు ఇచ్చారు. ఇప్పటికే ఆంగన్ వాడీ కార్యకర్తలు వారి సెంటర్లలో పని చేస్తున్నారు. అయినా ఇప్పటివరకు వారిని తిరిగి జాయిన్ చేస్తున్నట్లు అధికారులు తెలియపరచడం లేదు. సంఘ ప్రతినిధులు పి. వోను కలవడానికి వెళ్ళగా చెప్పేది వినకుండా ఆగ్రహం వ్యక్తం చేసారు. ఎలాంటి పరిశీలన జరపకుండా అక్రమంగా కార్యకర్తలని తొలగించిన పి. వో పై చర్య తీసుకోవాలని యూనియన్ డిమాండ్ చేసింది.

విశాఖలో ఆంగన్ వాడీ కార్మికుల విజ్ఞప్తి

చింతపల్లి, కియ్యగి మినహా మిగిలిన ప్రాజెక్టులలో పని

చేస్తున్న ఆంగన్ వాడీ వర్కర్స్ కు, ఆయాలకు 3, 4 నెలలుగా జీతాలు చెల్లించడం లేదని, బకాయిలను వెంటనే చెల్లించాలని విశాఖ జిల్లా ఆంగన్ వాడీ వర్కర్స్ అండ్ హెల్పర్స్ యూనియన్ నాయకులు స్త్రీ శిశు సంక్షేమ శాఖ, రీజనల్ డైరెక్టర్ కు వినతి పత్రం అందజేశారు. యూనియన్ జిల్లా గౌరవాధ్యక్షురాలు శ్రీమతి డి. శారద, ప్రధాన కార్యదర్శి శ్రీమతి సత్యవతి, శ్రామిక మహిళా సమన్వయ కమిటీ నాయకులు ఎన్. ఎస్. శూరిజలు రీజనల్ డైరెక్టర్ ను కలిసి ఆంగన్ వాడీ వర్కర్ల సమస్యలను పరిష్కరించాలని కోరారు. కియ్యూరు ప్రాజెక్టులో జీతాలు 1న కాకుండా రేపు, మాపు అని తిప్పుతున్నారని, ప్రతినెల 1 నుండి 5 లోపు ప్రాజెక్టుల వారి మీటింగులు జరిపి జీతాలు చెల్లించాలని యూనియన్ నాయకులు అధికారులకు సూచించారు. 92 మార్చి నుండి ఇంత వరకు కర్రలు, ఇంటి అద్దె, ట్రాన్స్ పోర్టు అలవెన్సులను ఏ ప్రాజెక్టులోను చెల్లించలేదని బకాయలు పెరిగిపోయాయని వివరించారు. కోట పురట్ల, వాడేరు ప్రాజెక్టులలో 3 నెలలకు, 6 నెలలకు మాత్రమే టి.ఎ. బిల్లులు ఆంగన్ వాడీ వర్కర్స్ ఇస్తున్నా గుమస్తాల వద్ద వున్నాయని సూపర్ వైజర్లు, సూపర్ వైజర్ల వద్ద వున్న గుమస్తాలు వారి చుట్టూ తిప్పుకుంటున్నారని చివరికి ఇవ్వడం లేదని ఫలితంగా ఆంగన్ వాడీ వర్కర్లే నష్టపోవలసి వస్తున్నారని చెప్పారు. జి.వో ప్రకారం ఏడాదికి 180. స్టేషనరీకి ఇవాల్సి వుండగా ఇవ్వటంలేదని తెలిపారు. సమస్యలను తక్షణం పరిష్కరించాలని వారు కోరారు.

హైదరాబాదులో నగర శ్రామిక మహిళా సదస్సు

సుందరయ్య విజ్ఞాన కేంద్రంలో ఫిబ్రవరి 7వ తేదీన జరిగిన హైదరాబాదు నగర శ్రామిక మహిళా సదస్సు కేంద్ర ప్రభుత్వం అనుసరిస్తున్న నూతన పారిశ్రామిక విధానాలను తీవ్రంగా ఖండించింది. వివిధ రంగాల నుండి హాజరయిన శ్రామిక మహిళలతో ఈ సదస్సు అత్యంత ఉత్సాహవంత వాతావరణంలో జరిగింది.

పి. ఐ. టి. యు. రాష్ట్ర అధ్యక్షులు శ్రీ పర్వాసత్యనారాయణ గారు మాట్లాడుతూ శ్రామిక మహిళలు తాము పనిచేసే యూనియన్ లలో 40 శాతం కూడా వుండటం లేదని, వారు యూనియన్ సభ్యులై, యూనియన్ కార్యకలాపాలలో చురుకుగా పాల్గొన్నప్పుడే వారు నాయకత్వ స్థానాలకు ఎదగగలుగుతారని తద్వారా మాత్రమే శ్రామిక మహిళా హక్కులను సాధించుకోగలుగుతారని అన్నారు. అనేక రకాలుగా వివక్షతలకు దోపిడీకి శ్రామిక మహిళలు గురికాబడుతున్నారు. వారి మనోదైర్యాన్ని దెబ్బతీయటానికై యజమానులు అనేక రకాలుగా ప్రయత్నం చేస్తున్నారు. ఇటువంటి దాడులను ధైర్యంగా ఎదుర్కోవాలి. ఈ రకమైన చైతన్యం కల్గించటానికి

శ్రామిక మహిళలందరూ సహిత్యాన్ని అధ్యయనం చేయాలని అందుకు వాయిస్ ఆఫ్ వర్కింగ్ వుమన్ పత్రిక, కార్మిక లోకం ఎంతో ఉపయోగపడతాయని అన్నారు.

కార్మిక విద్యా శాఖలో విద్యాధికారిగా పనిచేస్తూ ఈ సదస్సుకు ముఖ్య అతిథిగా వచ్చిన శ్రీమతి వనజ మాట్లాడుతూ అసంఘటిత రంగం లోని మహిళలు అనేక రకాలుగా దోపిడి కాబడుతున్నారని, ప్రభుత్వం ఏవో కొన్ని చట్టాలు చేసినప్పటికీ, ఆ చట్టాలలో అనేక లోపాలు ఉంటున్నాయని, ఉన్నవాటిని కూడా అమలు పరచటంలేదని అన్నారు.

శ్రామిక మహిళలకు హాస్టళ్ళను, బస్సులను అధిక సంఖ్యలో ఏర్పాటు చేయాలని, అధిక దరలను అరికట్టాలని, మతసామరస్యాన్ని కాపాడాలని సారాని నిషేధించాలని, అంగనవాడీ టీచర్లకు ఆయాలకు పెంచిన జీతాలను వెంటనే చెల్లించాలని నెలనెలా సక్రమంగా వారికి జీతాలను అందజేయాలని కోరుతూ సదస్సు తీర్మానాలు చేసింది.

శ్రీమతులు వద్ద శ్రీ, విజయలక్ష్మి, సంయుక్త అధ్యక్షవర్గంగా వ్యవహరించారు.

శ్రామిక మహిళ నగర కమిటీ కన్వీనరు శ్రీమతి సరోజ యింతవరకు నగరంలో జరిపిన కార్యక్రమాల నివేదిక ప్రవేశపెట్టారు. నివేదికలో భవిష్యత్తు కార్యక్రమాలను ప్రస్తావిస్తూ మహిళలకు మరిన్ని ఉద్యోగ అవకాశాలు కల్పించాలని, అసంఘటిత రంగంలో పనిచేసే మహిళలకు 8 గంటలు పని అమలుచేయాలని మహిళలకు సమాన వేతనాలు, సమాన అవకాశాలు కల్పించాలని, చట్టాలను ఖచ్చితంగా అమలు జరపాలని, అన్ని పరిశ్రమలు, కార్యాలయాలు నాలుగు నెలల ప్రసూతి సెలవును 8 పూర్తి జీతంతో మంజూరు చేయాలని, ఉద్యోగ భద్రత కల్పించాలనే లక్ష్యాలతో శ్రామిక మహిళా కమిటీ పని చేస్తుందని అన్నారు.

సెంట్రల్ ఇనిస్టిట్యూట్ ఆఫ్ ఇంగ్లీష్ అండ్ ఫారిన్ ల్యాంగ్వేజ్స్ లో స్పానిష్ శాఖ అధిపతి శ్రీమతి సోనియా గుప్త మాట్లాడుతూ స్త్రీలు ఏ విధంగా వివక్షతకు గురి అవుతున్నదీ వివరించారు. గర్భస్థ లింగ నిర్ధారణ పరీక్షలు కూడా చివరకు ఆడ శిశువుల హత్యలకే ఎక్కువగా ఉపయోగిస్తోందని అన్నారు. ఈనాడు దేశంలో చెలరేగుతున్న మత ఘర్షణల వల్ల కాని, మతాన్మూలక వల్ల గాని హిందువైనా, ముస్లిమ్ అయినా స్త్రీలే ప్రధాన బాధితులని అన్నారు. అందరం ఏకమై మన కనీస అవసరాల కోసం పోరాడాలని, మందిర్, మసీద్ కోసం కాదని, దానికి అందరం ఐకమత్యంతో నిలవాలని ఆమె అన్నారు.

అనంతరం జరిగిన చర్చలలో ఎల్.వి.సి. నుండి ఎం.సి.హెచ్. నుండి ఇతర ప్రైవేట్ పరిశ్రమల నుండి హాజరయిన ప్రతినిధులు పాల్గొన్నారు. ఆంధ్రప్రదేశ్ మహిళా సంఘం నగర కార్యదర్శి సందేశం యిస్తూ మమిళలు సంఘటిత మయితే సాధించలేనిది లేదని

శ్రామిక మహిళలు జరిపే పోరాటాలలో, కార్యక్రమాలలో మహిళా సంఘం వంపూర్ల సహాయ సహకారాలు అందిస్తుందని తెలియచేశారు.


శ్రీమతి సరోజ కన్వీనరుగా, శ్రీమతిలు పద్మశ్రీ, వర్దని గారు సమాయ కన్వీనర్లుగా వివిధ పరిశ్రమలు, బ్యాంకు, ఇన్సూరెన్సు రాష్ట్ర కేంద్ర ప్రభుత్వ రంగాల నుండి మొత్తం 23 మందితో నూతన కమిటీని సదస్సు ఎన్నుకొనటం జరిగింది.

శ్రీమతి బాను శ్రీ వందన సమర్పణతో సదస్సు ముగిసింది.


విశాఖలో అంగన్ వాడీ ప్రదర్శన

అంగన్ వాడీ ఉద్యోగుల సమస్యలను పరిష్కరించవలసిందిగా కోరుతూ ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ విశాఖ జిల్లా అధ్యక్ష కార్యదర్శులైన శ్రీమతులు ఆర్.నత్యవతి, కె. సత్యవతి, శ్రీమతి ఎ.ధనలక్ష్మిల నాయకత్వాన 500 మంది అంగన్ వాడీ కార్యకర్తలు, ఆయాల విశాఖజిల్లా కలెక్టరుకు వినతిపత్రం సమర్పించారు. వీరికి మద్దతుగా మరో 500 మంది కార్మికులు కూడా ఈ కార్యక్రమంలో పాల్గొన్నారు. విశాఖపట్నం స్త్రీ శిశు సంక్షేమశాఖ రీజినల్ డిప్యూటీ డైరెక్టర్ కు కూడా వినతిపత్రం యిచ్చారు. అంగన్ వాడీ సమస్యల పరిష్కారానికి జిల్లా అధికారులు ఖచ్చితమైన హామీలు యిచ్చారు.

పెరిగిన జీతాలను అన్ని ప్రాజెక్టులలో వెంటనే చెల్లించని, ప్రతినెలా 5వ తేదీలోపు జీతాలు చెల్లించాలని, ఆ రోజే ప్రాజెక్టు సమావేశాలు జరిపించాలని, బకాయిలు వున్న పోపుల బిల్లులు, ట్రాన్స్ పోర్టు బిల్లులు మొదలైనవి వెంటనే చెల్లించని, అంగన్ వాడీ ఉద్యోగులకు కనీసవేతనం నిర్దేశించి, జి.ఓ. ప్రకారం ప్రమోషన్లు వెంటనే యివ్వాలని, అంగన్ వాడీ ఉద్యోగులకు సర్వీసు రిజిస్టరు తెరవాలని, కొయ్యూరు ప్రాజెక్టులో ప్రాజెక్టు స్థాయి సమావేశం తప్పనిసరిగా ఏర్పాటు చేయాలని, అంగన్ వాడీ వర్కర్లకు అంగన్ వాడీ మార్గదర్శక సూత్రాల ననుసరించి సర్వీసును కొనసాగిస్తూ కోరుకున్న చోటుకు బదిలీ చేయాలని, ఆఫీసుకు వచ్చిన దూర ప్రాంతపు అంగనవాడీ వర్కర్లను బస్సు టైములు దాటిపోకుండా పంపించాలని, అంగన్ వాడీ కార్యకర్తలనే వయోజన కార్యకర్తలుగా నియమించాలని, అంగన్ వాడీ కార్యకర్తలపై కక్షసాధింపు చర్యలు విడనాడాలని వారు కోరారు. అంగన్ వాడీ ఉద్యోగులకు పెరిగిన జీతాలు, టి.ఎ., డి.ఎ., ఇతర బకాయిలు ఏప్రిల్ నెల నుండి సక్రమంగా ఏ నెలకానెల చెల్లిస్తామని విశాఖపట్నం స్త్రీ శిశు సంక్షేమశాఖ రీజినల్ డిప్యూటీ డైరెక్టర్ హామీ యిచ్చారు. అధికారులతో జరిగిన చర్చలలో విశాఖజిల్లా స.చ.టి.యు. ప్రధాన కార్యదర్శి శ్రీ సి.హెచ్.నర్సింగరావు, స.చ.టి.యు. సీట్ డివిజన్ పకార్యదర్శి శ్రీ ఆనందరావు, స.చ.టి.యు., ఇతర యూనియన్ల నాయకులు, ఆంధ్రప్రదేశ్ మహిళా సంఘం విశాఖజిల్లా అధ్యక్షురాలు శ్రీమతి శేషారత్నం పాల్గొన్నారు.



సీలేరు విద్యుత్ కార్మికుల విజయం



డి. 26-2-93న మోతుగూడెం సూపరింటెండింగ్ ఇంజనీరు గారితో సీలేరు ప్రాజెక్టులోని కార్మికుల సమస్యలపై 3 గంటల పాటు జాయింట్ మీటింగ్ జరిగింది. యూనియన్ లేవనెత్తిన అన్ని సమస్యలను పరిష్కరించేందుకు అంగీకరించారు. అంతేగాక చర్చల సారాంశాన్ని (వాతపూర్వకంగా ఇవ్వవలసిందిగా కోరారు. యూనియన్ ఆ విధంగా అందచేసినది.

అంగీకరించిన సమస్యలు

1. స్పెషల్ ఆడ్ హాక్ (ప్రమోషన్ స్కేలు ఇవ్వడంలో స్క్విట్ గ్రేడ్ - కార్మికులకు సాధారణ స్కేలు 910-1625 ఉండగా దానినే ఇస్తూ ఉత్తర్వు లివ్వబడ్డాయి. కావున సరిచేయాలని కోరాం.

ఉత్తర్వులిచ్చి చాలా కాలమైనందున బోర్డు అనుమతితో సరిచేస్తామని చెప్పారు.

2. 1976 సీలేరు ప్రాజెక్టులోని కార్మికుల సీనియర్టీ లిస్టు పూర్తి చేయబడగా తిరిగి ఎలాంటి నోటీసు లేకుండా 16-3-92 విడదీస్తూ ప్రకటించారు. దానిని తిరిగి 1992లోనే కలిపి మరోసారి ప్రకటించారు. ఈ ఇందు వల్ల ప్రమోషన్లు రావల్సిన వారికి అన్యాయం జరిగింది. మొత్తం లిస్టును 1976లో లాగానే ఉంచి ప్రమోషన్లలో జరిగిన లోపాలను సవరించాలని డిమాండ్ చేశాం.

ప్రమోషన్ల విషయం బోర్డు పరిశీలనలో ఉన్నదని, అది పూర్తయిన వెంటనే రావల్సినవారికి ప్రమోషన్లు ఇచ్చేందుకు అంగీకరించారు.

3. 1991లో ఇచ్చిన నోషనల్ ప్రమోషన్ వల పేపర్ క్వేషన్ లో నష్టాన్ని సరి చేయాలని కోరాం. పరిశీలించి సరి చేసేందుకు అంగీకరించారు.

4. 1989 నుంచి 1992 వరకు రావల్సిన GPF సంవత్సర ఆక్సెంబుస్టెంట్లు ఇవ్వాలని, ఆలస్యం, ఇతర సదుపాయాలు పొందటంలో ఇబ్బందులు కలుగుతున్నాయని వివరించాం.

1989-91 వరకు లెక్కలు సరి చూడబడ్డాయని పక్షం రోజుల్లో కార్మికులకు అందజేస్తామని తెలిపారు.

5. బోర్డు 1987లో ఇచ్చిన ఉత్తర్వుల మేరకు కనస్ట్రక్షన్ మరియు వర్కి చార్జ్డ్ కార్మికులకు O&M వారికి గల అన్ని సౌకర్యాలు వెంటనే ఇవ్వాలని కోరాం.

6. 220 KV లెన్స్ వారిలో కొందరు ప్రమోషన్ల విషయంలో అనారోగ్య కారణాల రీత్యా వదిలివేయబడ్డారు. వారికి ప్రమోషన్ అవకాశం కల్పించాలని కోరాం.

ఈ విషయం బోర్డు కు నివేదించామని, ఉత్తర్వులు అందాక తగిన చర్య తీసుకొంటారుని చెప్పారు.

7. 22-5-91 మరియు 15-6-91 పెయిడ్ హరీడేల వేతనాలు ఇప్పటి వరకు చల్లించబడలేదని వెంటనే చెల్లించాలని .

8. రిటైరయిన కార్మికులకు NMR సర్వీసు గ్రాంటు చేయాలని NMR సర్వీసును సర్వీసు రిజిస్ట్రల్లో నమోదు చేయాలని .

వెంటనే గ్రాంటు చేయించేందుకు NMR సర్వీసును వెంటనే సర్వీసు రిజిస్ట్రల్లో నమోదు చేసేందుకు అంగీకరించారు.

9. కంట్రాక్టు కార్మికులు వేతనాల చెల్లింపులో జాప్యం జరుగుతున్నదని వెంటనే చెల్లించాలని కోరాం.

మార్చి 15 తేదిన చెల్లిస్తామని అంగీకరించి చెల్లించారు.

10. కొండ ప్రాంతమైనందున కార్మికులందరికీ చలి దుస్తులు ఇవ్వాలని కోరాం.

బోర్డుకు ప్రతిపాదనలు పంపుతామని చెప్పారు.

11. కో ఆపరేటివ్ లోన్లను సాసెటికి అందించే విషయంలో జాప్యం జరుగుతున్నదని తెలుపగా జీతాలతో పాటే LOC తెప్పించి చెల్లిస్తారుని హామీ ఇచ్చారు.

12. శ్రీ ఎ. ఆంజనేయులు, H.S.Gr.II పేపర్ క్వేషన్ లో జరిగిన లోపాలను సవరిస్తామని చెప్పారు.

వీటితోపాటు యూనియన్ కు ఆఫీస్ సౌకర్యం, ఫోన్ల విర్యాలు కు అంగీకరించారు.

చర్చల్లో యూనియన్ తరపున రాష్ట్రకోశాధికార శ్రీ యం. సాంబశివరావు, విశాఖ ప్రాంతీయ కార్యదర్శి శ్రీ యం. నీలకంఠం ప్రాంతీయ శాఖ అధ్యక్ష కార్యదర్శులు శ్రీ జె. శ్రీరాములు, R.S. రాజా మరియు శ్రీయుతులు టి. వెంకటేశ్వర్లు, P.రమణబాబు, N.నాగేశ్వర రావు, జె. సత్యనారాయణ, ఎ. ఆంజనేయులు గార్లు పాల్గొన్నారు.

పారిశ్రామిక వినిమయధరల సూచీ

(1982-100 పాయింట్ల పునాదిపై) 1960-100

	డిశంబరు	జనవరి	లింకింగ్ ప్లాక్
ఆలిండియా	243	241	4.93
గూడూరు	250	243	4.33
గుంటూరు	246	242	5.60
హైదరాబాద్	229	228	5.25
విశాఖ	247	246	2.48
వరంగల్	237	235	2.36
కొత్తగూడెం	249	242	3.25

రాష్ట్ర సీరీస్

విజయనగరం	227	224	2.55
రాజమండ్రి	236	236	-
విజయవాడ	237	236	-
ఆధోని	264	265	2.33
ఎస్.ఎస్.బి.	243	243	2.52
ఎమ్.జి.బి.	238	233	2.49

కనీస వేతనాల పెంపుదలకై సి.ఐ.టి.యు ధర్మాలు

విజయనగరం

అనంపుటత రంగ కార్మికులకు కనీసవేతనాలకు పెంచాలని డిమాండ్ చేస్తూ సుమారు. 300 మంది కార్మికులు స్థానిక కలెక్టర్ కార్యాలయం వద్ద సి.ఐ.టి.యు. విజయనగరం జిల్లా కమిటీ ఆధ్వర్యంలో ధర్నా చేశారు. కొత్త వలసన, పార్వతీపురం, బొబ్బిలి, ప్రాంతాలనుండి వచ్చిన కార్మికులు కూడా పాల్గొన్నారు.

సి.ఐ.టి.యు. విజయనగరం జిల్లా ప్రధాన కార్యదర్శి శ్రీ శ్రీనివాస్ నాయకత్వంలో ఒక ప్రతినిధి వర్గం జిల్లా కలెక్టర్ శ్రీ వి. నాగిరెడ్డిని కలిసి వినతిపత్రం సమర్పించింది. నిత్యావసర వస్తువుల ధరలు ఆకాశాన్ని అంటుతుండగా రాష్ట్ర ప్రభుత్వం ప్రకటించిన కనీసవేతనాలు చాలా అధ్వాన్నంగా ఉంటున్నాయని, ఇవి కూడా ఎక్కడా అమలుకావటం లేదని ప్రతినిధి వర్గం కలెక్టర్ దృష్టికి తీసుకొచ్చింది. కనీసవేతనాలతో బాటు కరువు భత్యం కూడా ఇవ్వాలని రాష్ట్ర ప్రభుత్వం నిర్ణయించిందని, అయితే చాలా యాజమాన్యాలు డి.ఎ.పై పై కోర్టు నుండి స్టే తెచ్చుకున్నాయని ప్రతినిధి వర్గం పేర్కొంది.

విజయనగరంలో అసిస్టెంట్ లేబర్ కమిషనర్ బదిలీ అయి రెండు నెలలు కావస్తున్నా అది భర్తీ చేయలేదు. దీనివల్ల కార్మికులకు చాలా ఇబ్బంది కలుగుతున్నదని ప్రతినిధి వర్గం కలెక్టర్ దృష్టికి తీసుకువచ్చింది. ఈ విషయమై లేబరు కమిషనర్ తో మాట్లాడతానని కలెక్టర్ హామీ ఇచ్చారు. అనంతరం ధర్నాను ఉద్దేశించి మాట్లాడుతూ సి.ఐ.టి.యు. జిల్లా కమిటీ సభ్యుడు శ్రీ టి. సూర్యనారాయణ మాట్లాడుతూ అనంపుటత రంగ కార్మికులు తమ కోర్కెల సాధనకై భవిష్యత్ లో పోరాటాలకు సన్నద్ధం కావాలింది పిలుపునిచ్చారు. ఈ కార్యక్రమంలో శ్రీ రెడ్డి శ్రీరామ్మూర్తి, శ్రీ గేదెల సత్యనారాయణ, శ్రీ దేముడు ప్రసంగించారు.

వరంగల్ లో డి.సి.ఎల్.కు వినతిపత్రం

కనీస వేతనాలను అమలు చేయాని కోరుతూ సి.ఐ.టి.యు. వరంగల్ జిల్లా కమిటీ వరంగల్ లోని డిప్యూటీ కమిషనర్ ఆఫ్ లేబర్ కు వినతిపత్రం సమర్పించింది. కాంట్లాక్సు కార్మికులకు చట్ట ప్రకారం సంవత్సరానికి ఒకసారి కనీసవేతనాలను ప్రకటించాలని, ఈ వేతనాలను అమలు చేసే యంత్రాంగాన్ని పటిష్టపరచాలని ఆ వినతిపత్రంలో కమిటీ కోరింది. దాని ప్రతులను రాష్ట్ర కార్మిక శాఖ మంత్రి, జిల్లా కలెక్టర్, లేబర్ కమిషనర్, సి.ఐ.టి.యు. రాష్ట్ర కార్యదర్శుకు పంపారు. డి.సి.ఎల్.ను

కలిసిన వారిలో సి.ఐ.టి.యు. నాయకులు శ్రీ జి. రాములు, శ్రీ ఎం.డి. ఖాసిం, సరోజ వున్నారు.

కర్నూలు :

కనీస అవసరాల ప్రాతిపదికపై దేశంలోని కార్మికవర్గం కనీస వేతనాలను సాధించుకునేందుకు సమైక్య పోరాటమే ఏకైక మార్గమని సి.ఐ.టి.యు. రాష్ట్ర కార్యదర్శి శ్రీ నందూరి ప్రసాదరావు అన్నారు. సి.ఐ.టి.యు. రాష్ట్ర కమిటీ పిలుపు మేరకు కర్నూలు కలెక్టర్ కార్యాలయం వద్ద 500 మంది అనంపుటతరంగ కార్మికులు సోమవారంనాడు సి.ఐ.టి.యు. జిల్లా కమిటీ ఆధ్వర్యం ధర్నా జరిపారు. కనీస వేతనాల్ని అమలు జరపడంలేదని ఆయన విమర్శించారు. కార్మిక వ్యతిరేక పోకడలతో యజమానుల కొమ్ము కాస్తా కార్మిక వర్గానికి ద్రోహంతల పెడుతున్నారన్నారు. దేశవ్యాప్తంగా చాలీ చాలని జీతాలతో కార్మికవర్గం ఒకపూట వస్తులతో అలమటిస్తోంటే, యాజమాన్యాలు కోట్లు గడిస్తున్నాయన్నారు. ప్రస్తుతం పెరిగిన ధరలను దృష్టిలో ఉంచుకొని కనీసం 1250 రూపాయలను కనీస వేతనంగా నిర్ణయించేందుకు చర్యలు తీసేడకోవాలని డిమాండ్ చేశారు. ఈ సభకు జిల్లా సి.ఐ.టి.యు. అధ్యక్షులు శ్రీ వైడక్ అధ్యక్షత వహించారు. జిల్లాకార్యదర్శి శ్రీ ఎమ్. ఎ. గవూర్, కె.యస్.ఆర్.మూర్తి తదితరులు ప్రసంగించారు.

శ్రీ కాకుళంలో

శ్రీ కాకుళం జిల్లా కమిటీ ఆధ్వర్యంలో సోమవారంనాడు ధర్నా జరిగింది. ఆముదాలవలసన, సింగుపురం జూబ్ కార్మికులు, సుగర్ ఫ్యాక్టరీ సీజనల్ కార్మికులు, రైస్, ఆయిల్ మిల్లులు, సినిమా థియేటర్ వర్కియర్లు, భవన కార్మికులు, విద్యుత్ ఉద్యోగులు పాల్గొన్నారు. ధర్నా శిబిరాన్నిద్దేశించి సి. ఐ.టి.యు. శ్రీ కాకుళం జిల్లా అధ్యక్షుడు శ్రీ వి.జి.కె.మూర్తి, సి.ఐ.టి.యు. జిల్లా ప్రధాన కార్యదర్శి శ్రీ కె. శ్రీనివాసు మాట్లాడారు. ఈ కార్యక్రమంలో ఇంకా శ్రీ ప్రభాకరరావు, పి. పాపారావు, అల్లు సత్యం, ఎన్. వణ్ణుగరావు, జి. సత్తిరాజు, పట్టాభిశేషారావు, కన్నబాబు, చింతడు అప్పారావు తదితరులు పాల్గొన్నారు. ధర్నా అనంతరం జిల్లా కలెక్టర్ శ్రీ అనిల్ చంద్రపునేరికు ప్రతినిధి వర్గం మెమోరాండం సమర్పించింది.

విశాఖ పట్టణంలో

అతి తక్కువ జీతాలతో ఆకాశన్నంటుతున్న ధరలతో అతి దుర్భర

జీవితాలను గడుపుతున్న అనంఘటిత రంగ కార్మికుల కనీస వేతనం రు. 1250 లకు పెంచాలని కోరుతూ విశాఖ జిల్లా కలెక్టర్ కార్యాలయం ముందు సుమారు 1000 మంది కార్మికులతో ధర్నా జరిగింది. ఈ ధర్నాను వుద్దేశించి సి. ఐ. టి. యు. జిల్లా కార్యదర్శి శ్రీ సి. హెచ్. నర్సింగరావు ప్రసంగిస్తూ రెండేళ్ళకు ఒకసారి కనీస వేతనాలు రివైజ్ కావలసి వున్నా మినిస్ట్రీ రీపోలింగ్, జూబ్, బేకరీ, వంట అనేక పరిశ్రమలలో 5 ఏండ్లు గడిచి పోతున్నా కనీస వేతనాల్లో రివైజ్ జరగకపోతే ఈ ప్రభుత్వ యంత్రాంగం ఏమి చేస్తున్నదని ఆయన ప్రశ్నించారు. 1989 లో కనీస వేతనాల సలహా సంఘంలో కనీస వేతనాలతోపాటు కరువు భత్యం కూడా చెల్లించాలనే సి.ఐ.టి.యు. ప్రతినిధి ప్రతిపాదనతో రాష్ట్ర ప్రభుత్వం జారీ చేసిన జి.వో. ప్రకటనకే పరిమితమయ్యిందని అన్నారు. యాజమాన్యాలు కోర్టుకు వెళ్ళి స్టే తెచ్చుకొని కరువు భత్యం చెల్లించడం లేదని చెప్పారు. సి.ఐ.టి.యు. జిల్లా కమిటీ సభ్యుడు శ్రీ యం. బి. రాధాకృష్ణ ధర్నాను ప్రారంభించారు. ధర్నాకు అధ్యక్షత వహించిన శ్రీ యం. ఆనందరావు, సి.ఐ.టి.యు. జిల్లా అధ్యక్షులు శ్రీ పి. వి. సుబ్బారావు, కోశాధికారి శ్రీ ఎం. వి. యస్. శర్మలు కూడా ప్రసంగించారు.

ఒంగోలులో :

కనీస వేతనాలు పెంపుదల అమలును కోరుతూ ఒంగోలు కలెక్టర్ కార్యాలయం వద్ద ప్రకాశం జిల్లాలోని వివిధ ప్రాంతాల నుండి వచ్చి సుమారు 500 మంది అనంఘటిత రంగ కార్మికులు సి.ఐ.టి.యు. అధ్యక్షంలో ధర్నా నిర్వహించారు. అంతకు ముందు సుందరయ్యభవనం నుండి ప్రకాశం భవన్ వరకు ప్రదర్శన నిర్వహించారు. ఈ ప్రదర్శనకు జిల్లా సి.ఐ.టి.యు. నాయకులు శ్రీ ప్రభుదాస్, వై. సిద్ధయ్య, పి. మస్తాన్ కాన్, జి. సర్పయ్య, పి. చిరంజీవి నాయకత్వం వహించారు. కార్యక్రమంలో సుమారు 100 మంది మహిళా కార్మికులు పాల్గొన్నారు.

జిల్లా సి.ఐ.టి.యు. అధ్యక్షులు శ్రీ ఎన్. ప్రభుదాస్ అధ్యక్షత వహించగా, జిల్లా సి.ఐ.టి.యు. కార్యదర్శి వై. సిద్ధయ్య ధర్నానుద్దేశించి ప్రసంగించారు. తర్వాత ఎ.పి.ఎన్.జి.వో అసోసియేషన్ అధ్యక్షులు శ్రీ కె. వి. నరసింహం, జనరల్ ఇన్సూరెన్స్ ఎంప్లాయిస్ అసోసియేషన్ అధ్యక్షులు శ్రీ బి. దళరథరామయ్య, జిల్లా సి. ఐ. టి. యు. కోశాధికారి శ్రీ జి. సర్పయ్యలు ప్రసంగించారు. అనంతరం జిల్లా సి.ఐ.టి.యు. నాయకులు, పి.టి.పి. వర్కింగ్ యూనియన్ నాయకులు, జిల్లా సీనిర్ సప్లయ్ స్టాక్ వాయింట్ హమాలీ వర్కింగ్ యూనియన్ నాయకులు, జిల్లా సోషల్ పారెస్ట్రీవర్కింగ్ యూనియన్ నాయకులు, వివిధ యూనియన్ల నాయకులు ఆందరూ కలిసి కలెక్టర్ కు మెమోరాండం సమర్పించారు.

అనంతపురంలో :

కనీస వేతనాలు అమలు చేయాలని, ప్రావిడెంట్ ఫండ్ సౌకర్యం

కల్పించాలని కోరుతూ అంతపురం కలెక్టరేట్ వద్ద సి.ఐ.టి.యు. అధ్యక్షంలో 150 మంది కార్మికులు ధర్నా చేశారు. ధర్నా నుద్దేశించి సి.ఐ.టి.యు. జిల్లా అధ్యక్షుడు జి. ఓబుల కొండారెడ్డి మాట్లాడుతూ కనీస వేతనాలు అమలు పరచుకోవడానికి, నిర్ణయించుకోవడానికి ప్రతి రెండు సంవత్సరాలకు ఒకసారి పోరాటం చేయాల్సిన అవసరం వస్తున్నదని చెప్పారు. కనీస వేతనాలు అమలు చేయవలసిన ఉన్నతాధికారులకు గానీ, లేబరు ఆఫీసర్లకు గానీ, కార్మిక సంక్షేమం పట్ల గల నిర్లక్ష్యమే దీనికంతటికీ కారణమని ఆయన అన్నారు.

సి.ఐ.టి.యు. జిల్లా కార్యదర్శి యం. ఇంటియాజ్ ప్రసంగిస్తూ ఎస్. సి. ఐ. హమాలీలకు తమ యూనియన్ లేకముందు కనీస వేతనాలు అమలుపరచే వారు కాదని, యూనియన్ పెట్టిన తర్వాతే కనీస వేతనాలు అమలు జరుగుతున్నాయని తెలిపారు. సి. ఐ.టి.యు. నాయకులు ప్రకాశరావు మాట్లాడుతూ, కనీస వేతనాన్ని రు.1250 లకు పెంచాలని డిమాండ్ చేశారు. ధర్నా అనంతరం సి.ఐ.టి.యు. అధ్యక్షంలో కలెక్టర్ కు మెమోరాండం సమర్పించారు. ఈ ధర్నాలో ఎఫ్.సి.ఐ. గూడ్స్ షెడ్ హమాలీ యూనియన్, న్యూటన్ హమాలీ యూనియన్ కార్మికులు పాల్గొన్నారు.

నల్లగొండలో 500 మందితో కార్మిక ప్రదర్శన

సి.ఐ.టి.యు. రాష్ట్ర కమిటీ ఏలుపు మేరకు మార్చి 15న కనీస వేతనాలను సవరించాలని, కనీస వేతన చట్టం అమలు చేయాలని కోరుతూ సి.ఐ.టి.యు. నల్లగొండ జిల్లా కమిటీ అధ్యక్షంలో 500 మంది కార్మికులు నల్లగొండలో ప్రదర్శన జరిపి జిల్లా కలెక్టర్ కు మెమోరాండం సమర్పించినది.

జిల్లా ఉపాధ్యక్షులు సంద్యాల సర్పింహారెడ్డి మాట్లాడుతూ కరువు భత్యంపై యజమానులు తెచ్చిన స్టేను తొలగించడానికి ప్రభుత్వం కృషి చేయకపోవడం యజమానుల ప్రభుత్వంగా ఋజువైందని అన్నారు.

ప్రదర్శనకు మహ్మద్, పి. లక్ష్మయ్య కొత్తమారయ్యలు నాయకత్వం వహించారు. కనీస వేతనంగా రు. 1250/- లు నిర్ణయించాలని. కరువుభత్యంపై స్టేను ఎత్తివేయించాలని కనీస వేతనాల చట్టంను అమలు చేయాలని కార్మికులు డిమాండు చేశారు.

సి.ఐ.టి.యు. రాష్ట్ర కమిటీ సమావేశం

ఏప్రిల్ 9, 10 తేదీలలో సి.ఐ.టి.యు. రాష్ట్ర కమిటీ సమావేశం హైద్రాబాదులో జరుగుతుందని రాష్ట్ర కార్యదర్శి శ్రీ యన్. ప్రసాదరావు గారు తెలియజేశారు.

‘స్వదేశీ టెక్నాలజీని దెబ్బతీస్తున్న విధానాలు’

కేంద్ర ప్రభుత్వం అనుసరిస్తున్న నూతన ఆర్థిక విధానాలు స్వదేశీ టెక్నాలజీని తీవ్రంగా దెబ్బతీస్తున్నాయని సి.ఐ.టి.యు. రాష్ట్ర కార్యదర్శి శ్రీ వి. శ్రీహరి అన్నారు. రాష్ట్ర టెక్నికల్ కన్వీనింగ్ కమిటీ అధ్యక్షాన మంగళవారం నాడు విజయవాడలో ఐ.టి.ఐ. విద్యార్థుల రాష్ట్ర సదస్సు జరిగింది. ఈ సదస్సులో శ్రీ శ్రీహరి, తెనాలి, విజయవాడ ప్రభుత్వ ఐ.టి.ఐ.లో ప్రెన్సిపాల్ మాట్లాడారు.

శ్రీహరి తన ప్రసంగం కొనసాగిస్తూ, ప్రతి విషయానికి విదేశీ టెక్నాలజీని అనుమతిస్తున్న ప్రభుత్వం, దేశీయ పరిజ్ఞానాన్ని నీరు గారుస్తున్నదని పేర్కొన్నారు. దీనివల్ల టెక్నికల్ కోర్సులు చదువుతున్న విద్యార్థుల భవిష్యత్తు అగమ్యగోచరంగా తయారవుతున్నదన్నారు. ఐ.టి.ఐ. పాలిటెక్నిక్ విద్యార్థులకు కనీస సదుపాయాలు కలిగించని ప్రభుత్వం ఐ.ఐ.టి., ఐ.ఐ.ఎం.ఐ. వంటి సంస్థలకు సకల సౌకర్యాలు కలిగిస్తున్నదన్నారు. అదే విధంగా చదువుకునే విద్యార్థులకు స్కాలర్ షిప్పులు ఇవ్వడానికి డబ్బు లేదంటూ హార్డ్ మెహతా, అంబానీలకు వందల కోట్ల దాదాపుల వేస్తున్నదని విమర్శించారు. ఢిల్లీలోని కుతుబ్ మినార్, అజంతా చిత్రాలు మన దేశ అత్యున్నత సాంకేతిక పరిజ్ఞానానికి చిహ్నాలని చెబుతూ, అటువంటి తరువాత టెక్నాలజీ పెరుగుదల పూర్తిగా స్తంభించిపోయిందని ఆయన పేర్కొన్నారు. ఉచ్చస్థితిని చేరిన ఈ పరిజ్ఞానాన్ని సమాజం వినియోగించుకోనందునే పురోగమనం ఆగిపోయిందన్నారు. సాంకేతిక పరిజ్ఞానం వినియోగం మీదనే ఏ దేశ ప్రగతైనా ఆధారపడి ఉంటుందని శ్రీహరి తెలిపారు.

స్వాతంత్ర్యానంతరం దేశంలో సాంకేతిక అభివృద్ధికి ప్రభుత్వమే కృషి చేసింది తప్ప ఏ ప్రైవేటు సంస్థ ఆ పని చేయలేదని అన్నారు. అయితే ఈనాడు ప్రైవేటు సంస్థలు రంగం మీదకు వచ్చి వ్యాపారం చేసుకుంటుంటే, వాటిని ప్రభుత్వం ప్రోత్సహిస్తున్నదన్నారు. వైగా ఈ ప్రభుత్వం విద్యార్థుల యెడ కనీస బాధ్యతను కూడా విస్మరిస్తోందని చెప్పారు. విద్యాసంస్థల్లో టెక్నాలజీ పెంచకుండా, వారికి ఎటువంటి సదుపాయాలు కలిగించకుండా విద్యార్థులను మార్కెట్ శక్తుల దయాదాక్షిణ్యాలకు పదిలేస్తున్నారని విమర్శించారు.

తెనాలి ప్రభుత్వ ఐ.టి.ఐ. ప్రెన్సిపాల్ శ్రీ కె. నాగేశ్వరరావు మాట్లాడుతూ, ప్రభుత్వ యంత్రాంగంలోని లోపం వల్ల విద్యార్థుల్లోనూ, అధ్యాపకుల్లోనూ కొంత ఆలస్యత ఏర్పడిందని అన్నారు. పుట్టగొడుగుల్లా వస్తున్న ప్రైవేటు ఐ.టి.ఐ.ల వల్ల విద్యార్థులు నష్టపోతున్నారని చెప్పారు. వీటిపై అజమాయిషీ విద్యార్థులకు శిక్షణ తగ్గిపోయిందని పేర్కొన్నారు.

విద్యారంగం వ్యాపారంగా మారిన ఈ తరుణంలో ఐ.టి.ఐ. లనుండి బయటకు వస్తున్న విద్యార్థుల సంఖ్య బాగా పెరిగిందని అన్నారు. వీరందరికీ అప్రెంటిస్ సౌకర్యం ప్రభుత్వం కలిగించడం లేదని అన్నారు. రూల్స్ సవరించి ప్రైవేటు సంస్థల్లో కూడా అప్రెంటిస్ పూర్తి చేయడానికి అవకాశం ఇస్తే బాగుంటుందని అన్నారు. విజయవాడ ఐ.టి.ఐ. ప్రెన్సిపాల్

శ్రీ వై.వి. కుటుంబరావు మాట్లాడుతూ, పెరుగుతున్న టెక్నాలజీకి అనుగుణంగా ఆధునిక యంత్రాలు ఐ.టి.ఐ.కి సమకూరడం లేదన్నారు. బడ్జెట్ లో ఎక్కువ భాగం స్కాలర్ షిప్పులకే ఖర్చవుతుండటం వల్ల ఇలా అవుతుందని విద్యార్థులు దీని విషయమై ఆలోచించాలన్నారు. ఐ.టి.ఐ.లో ఇటీవల ప్రవేశపెట్టిన జాబ్ వర్క్ మంచి ఫలితాలను ఇస్తున్నదని చెప్పారు. ఈ పద్ధతిని రాష్ట్రమంతటా విస్తరించేస్తారని అన్నారు. ఐ.టి.ఐ. విద్యార్థులకు అనేక స్వయం ఉపాధి అవకాశాలు ఉన్నాయని విద్యార్థులు వాటిని వినియోగించుకోవాలని శ్రీ కుటుంబరావు చెప్పారు. కన్వీనింగ్ కమిటీ కన్వీనర్ శ్రీ జి. రాంబాబు, ఎస్.ఎస్.ఐ. రాష్ట్ర కార్యదర్శి శ్రీ బి. వెంకట్ కూడా మాట్లాడారు. శ్రీనివాసరెడ్డి, పకిరా, కుమార్ లు సదస్సుకు అధ్యక్షపత్రం వ్యవహరించారు.

ఎస్.ఎస్.ఐ. జిల్లా కార్యదర్శి ఎం. హరిబాబు తొలుత వక్తలను వేదిక మీదకు ఆహ్వానించారు. 18 జిల్లాల నుండి మొత్తం 325 మంది ఐ.టి.ఐ. విద్యార్థులు సదస్సుకు హాజరయ్యారు.

రహదారుల ప్రైవేటీకరణ జరుగరాదు

ఆంధ్రప్రదేశ్ హైవేస్ (ఆర్ అండ్ బి) ఎంప్లాయిస్ యూనియన్, ఎ.పి.సి. డబ్ల్యు.డి. ఇరిగేషన్ ఎంప్లాయిస్ యూనియన్, ఎ.పి. పంచాయితీ రాజ్ (జెడ్.పి.) ఎంప్లాయిస్ యూనియన్ కార్యవర్గాల సంయుక్త సమావేశాలు మార్చి 14న హైదరాబాద్ లో కా. లక్ష్మీదాస్ భవన్ లో శ్రీకాండ్ గుంట వెంకటేశ్వర్లుగారి అధ్యక్షతన జరిగాయి.

సమావేశం తొలుత పశ్చిమ గోదావరి జిల్లా సి.ఐ.టి.యు. అధ్యక్షులు ఆర్ అండ్ బి బీమవరం డివిజన్ అధ్యక్షుడు కా. కొల్లా వెంకటరత్నం మృతికి సంతాపం ప్రకటించింది. అలాగే అయోధ్యమటనల అనంతరం మత కల్లోలంలో మరణించిన వారికి, బాంబాయి, కలకత్తాలో జరిగిన దుర్మార్గుల బాంబు ప్రేలుకల్లోలలో మరణించిన వారికి సంతాపం ప్రకటించారు సమావేశానికి వలు జిల్లాల నుండి ఆఫీసు బేరర్లు, కార్యవర్గ సభ్యులు హాజరై కార్యకలాపాలపైన, సమస్యలపైన రిపోర్టులు యిచ్చారు. తదనంతరం ముఖ్యమైన నిర్ణయాలు గెకోన్నాయి. మే నెలలో ఆర్ అండ్ బి రాష్ట్ర మహాసభను విజయవాడలో నిర్వహించాలని, ఏప్రిల్ 11న హైదరాబాద్ లో గ్యాంగ్ మజ్దూర్ రాష్ట్ర సదస్సు, అలాగే ఎన్.ఎం. ఆర్ ల రాష్ట్ర సదస్సు నిర్వహించాలని నిర్ణయించారు. సి.ఐ.టి.యు. భవన్ నిధికి విరివిగా విరాళాలు వసూలు చేయాలని, కా. లక్ష్మీదాస్ భవన మరమ్మత్తులు చేయించాలని, కార్మికలోకం అన్ని బ్రాంచీల ఆఫీసు బేరర్లు విధిగా చందాలు చెల్లించాలని నిర్ణయించారు. జూన్ 18 నుండి 21 వరకు హైదరాబాద్ లో ఉద్యోగులకు ట్రేడ్ యూనియన్ తరగతులు యేర్పాటు చేయాలని గూడా నిర్ణయించారు. అన్ని బ్రాంచీలు సభ్యత్వాలు పెంచాలని, వెంటనే రాష్ట్ర కోటాలు చెల్లించాలని నిర్ణయించింది. రహదారులను ప్రైవేట్ కాంప్రైజర్ క్లు ఒప్పజెప్పే విధానాన్ని తీవ్రంగా నిరసిస్తూ తీర్మానించారు. ఎన్.ఎం.ఆర్ లను వెంటనే రెగ్యులరైజ్ చేయాలని, జి.వో 400 (ఎం.ఎ.) రద్దు చేయాలని, వర్కు చార్జ్ డ్ ఉద్యోగుల ముఖ్యంగా గ్యాంగ్ మజ్దూర్ ఖాళీలను భర్తీ చేయాలని ప్రభుత్వాన్ని కోరుతూ తీర్మానించింది. వేతన సవరణ నివేదిక జాప్యం లేకుండా వెంటనే ప్రకటించాలని వర్కు చార్జ్ డ్ విధానం రద్దుచేసే బ్రజరర్ ల ద్వారా ప్రావిన్సియల్ లెవల్ వర్కు చార్జ్ వారందరికీ వేతనాలు చెల్లించాలని కోరుతూ తీర్మానించారు.

పశ్చిమ బెంగాలు ట్రేడ్ యూనియన్ చట్టానికి కేంద్ర ప్రభుత్వ ఆమోదం

కార్మికుల సంఖ్యలో కనీసం 10 శాతం ఓట్లు తెచ్చుకున్న సంఘాలతో కలిపి జాయింట్ కౌన్సిలు ఏర్పర్చి వాటి ద్వారా కార్మికుల కోర్కెలపై యాజమాన్యాలతో బేర సారాలు సాగించుకునే విధంగా పశ్చిమ బెంగాల్ వామ పక్ష ప్రభుత్వం కొత్త చట్టం చేసింది. రహస్య ఓటింగు ద్వారా యూనియన్లు జరగాలని కూడ అన్నది.

సంవత్సరాల తరబడి రాష్ట్రపతి ఆమోదం లభించక అది పెండింగ్ లో వుంది. ఎట్టకేలకు యిప్పుడు కేంద్రం ఆమోదించింది.

50 శాతం ఓట్లు తెచ్చుకున్న సంఘం సంప్రదింపులు జరిపే ప్రధాన సంఘంగా గుర్తింపు పొందుతుంది.

రహస్య బ్యాలెట్ ద్వారా సంఘాన్ని గుర్తించే పద్ధతి ఆంధ్రప్రదేశ్ ఒక్క రాష్ట్రంలో మాత్రమే కీ.శే. అంజయ్యగారు కార్మిక మంత్రిగా వుండగా ప్రవేశ పెట్టబడింది. ఆనాడు లేబర్ ఎడ్యుకేషన్ బోర్డు యీ మేరకు తీర్మానమే చేసింది. ఐ.ఎన్.టి.యు.సి. లోని ఒకవర్గం ఈ పద్ధతిని వ్యతిరేకించింది. చివరకు హైకోర్టుదాకా తీసుక పోయింది.

కార్మిక సలహా బోర్డు చేసిన తీర్మానాన్ని ఆమోదిస్తూ హైకోర్టు వారు తీర్పునిచ్చారు.

రహస్య ఓటింగు ద్వారా యూనియన్ల గుర్తింపు అమలు

ఆంధ్రప్రదేశ్ లో నాటినుండి కొనసాగుతున్నది.

పశ్చిమ బెంగాలులో శాసన సభ మొట్టమొదటి ఐక్య సంఘటనా ప్రభుత్వ హయాములోనే యిలాంటి ఆమోదం పొందకుండా కాంగ్రెసు పాలకులు రూట్ బాట తరబడి పెండింగులో వుంచారు.

కార్మికులు తమకు నచ్చిన నాయకత్వాన్ని ఎన్నుకునే అవకాశం కల్పిస్తే తమ ఆధిక్యతను కోల్పోవలసి వస్తుందని భయపడినందున ఐ.ఎన్.టి.యు.సి. నాయకత్వం రహస్య ఓటింగును వ్యతిరేకిస్తూ వచ్చింది. చివరకు యూనియన్ ఐ.ఎన్.టి.యు.సి. లోనే ఘర్షణకు దారితీసిన సంగతి మనకు తెలిసినదే.

ఏమైనా కేంద్ర స్థాయిలో నేటికీ రహస్య ఓటింగుకు ఐ.ఎన్.టి.యు.సి. అంగీకరించటం లేదు. సభ్యత్వ రికార్డుల తనిఖీ ద్వారా మాత్రమే బలాబలాలు తేల్చాలని పట్టుబడుతోంది. మారుతున్న పరిస్థితుల్లో ఐ.ఎన్.టి.యు.సి. నాయకత్వం కేంద్ర ప్రభుత్వ విధానాలకు వ్యతిరేకంగా దేశవ్యాప్తంగా సమ్మెకు పిలుపు ఇచ్చిన నూతన వాతావరణంలో పాత వైఖరిని విడనాడి యూనియన్ల గుర్తింపుకు రహస్య ఓటింగు పద్ధతికి అంగీకరిస్తే కార్మికోద్యమానికి మేలు చేసినట్లువుతుంది. కార్మికుల, సోదర ట్రేడ్ యూనియన్ల భావాలను గౌరవించనట్లువుతుంది. అంతేకాదు తనను తానే గౌరవించుకున్నట్లువుతుంది.

2 లక్షలమంది బట్టల మిల్లు కార్మికుల సమ్మె - తమిళనాడు

రాష్ట్ర ప్రభుత్వం విధించిన నిషేధాజ్ఞలను ధిక్కరించి కూడా బట్టల మిల్లు కార్మికులు 2 లక్షలమంది డిశంబరు 15 నుండి సమ్మె చేస్తున్నారు.

లోగడ పారిశ్రామిక ట్రేబునల్ ఇచ్చిన తీర్పు గడువు 1991 మార్చి నెలతోనే ముగిసినది. అనంతరం వివిధ సంఘాలు విడిగాను, జాయింట్ గాను కోర్కెల పత్రాలు సమర్పించినవి.

బట్టల మిల్లు యజమానుల సంఘం కార్మికుల కోర్కెలకు ప్రతిగా యజమానుల కోర్కెల పత్రాన్ని కార్మిక సంఘాలకు అందించి ఎదురు దాడి ప్రారంభించాయి.

పనిభారంపెంపు, అధునాతన యంత్రాలను ప్రవేశ పెట్టడం - ఆ విధంగా కార్మికుల సంఖ్య తగ్గించటం, వేతనాలు, డి.ఎ., ఉత్పాదకతకు ముడిపెట్టడం, కార్మికులను ఎక్కడపడితే అక్కడకు తరలించే హక్కు, 36 నెలలు ట్రేనినింగ్ అనే స్కీము ప్రవేశ పెట్టటం, ఆకాలంలో గుండుగుత్తగా జీతం ఇస్తూ క్రమేణా అంచెలంచలుగా ఖాయపు పనులలో యిముడ్చుకోవటం మొదలగునవి యాజమాన్యాల కోర్కెలు.

కార్మిక సంఘాల జాయింట్ యాక్షన్ కమిటీ యాజమానుల నెఱిగిని తిరస్కరించింది. యాజమాన్యాల కార్మిక వ్యతిరేక కోర్కెలను వివరిస్తూ సి.ఐ.టి.యు. ఒక్కటే 60 వేల కరపత్రాలు పంచింది.

సమ్మెను నివారించటానికి కార్మిక మంత్రి చేసిన ప్రయత్నాలు ఫలించలేదు. ఫలితంగా సమ్మె జరిగింది. తాము వూహించిన దానికి మించి సమ్మె జరిగిందని యజమానులే అంగీకరించాల్సి వచ్చింది.

సమ్మెను నిషేధించిన ప్రభుత్వమే తిరిగి జోక్యం చేసుకుని రాజీ ప్రయత్నాలు చేయక తప్పలేదు. చర్చలలో అనేక ప్రతిపాదనలు చేయబడినవి. చివరగా రాష్ట్ర ప్రభుత్వం చేసిన ప్రతిపాదనలు యివి:

1. తాత్కాలిక భృతి ఇవ్వబడుతుంది.

2. దానితోపాటుగా పర్మినెంటు కార్మికులకు రు.750/లు, బదిలీ కార్మికులకు రు. 450/లు, చొన 6,000 కడుపుళ్ళన్న బిల్లులో చెల్లిస్తారు.

ఇది ఎడోహక్ పేమెంటు. అలాగే 2001 నుండి 6000 కడుళ్ళన్న మిలుల్లో ఈ చెల్లింపు రు. 300/లు గాను రు. 125/లుగాను వుంటుంది. ఇది తాత్కాలిక భృతి.

క్యాజవల్, టెంపరరీ కార్మికులకు రోజుకు రు. 3/లు పెంచి ఇస్తారు. కార్మికుల యితర కోర్కెలు - మెడికల్ ఎలవెన్సు, కార్మికుల సంఖ్య ఎంతకావాలో నిర్ధారించటం వగైరా - స్పెషల్ ట్రేబునల్ కు హైకోర్టు జడ్జి హోదాతో నివేదించబడుతవి.

ఈ పరిష్కారం సి.ఐ.టి.యు. సంతృప్తికరగించలేదు. అయినా యితర యూనియన్లు అన్ని సమ్మె విరమణకు అంగీకరించనవి. సమ్మెకాలానికి కక్ష సాధింపు చర్యలుండవని హామీ ఇవ్వబడినది.

బ్రహ్మాండమైన సమ్మె నిర్వహించినందుకు సి.ఐ.టి.యు. దాని అనుబంధ పెడరేషన్ కార్మికులను అభినందించినది.

కార్మిక ఐక్యతను భగ్నంచేయాలని యాజమాన్యాల సంఘం ప్లానులు వేస్తున్నది. వారిదాడిని సమ్మె క్యంగా ప్రతిఘటించాలని జాయింట్ యాక్షన్ కమిటీ నిర్ణయించి రాష్ట్రమంతటా పర్యటించాలని తలపెట్టింది.


కనీస వేతనాల పెంపుదలకై సి.ఐ.టి.యు. ధర్మాట



కనీస వేతనాలకై విశాఖలో ధర్మా చేస్తున్న కార్మికులు, ప్రసంగిస్తున్న
సి.ఐ.టి.యు. జిల్లా కార్యదర్శి శ్రీ సి.హెచ్. నర్సింగరావు



కర్నూలులో జరిగిన ధర్మానుద్దేశించి ప్రసంగిస్తున్న శ్రీ నందూరి ప్రసాదరావు



ఒంగోలులో కార్మికుల ధర్మా



విశాఖలో ప్రదర్శన



నల్లండ్ల లో ప్రదర్శన

KLVO1A 258

KARMIKALOKAM

APRIL-1993

REGD.NO.H-SD/139

With best compliments from :

PHONE : 54175
ESTD. 1957

PAWS

PEST AWAYS

9-14-15, C.B.M. COMPOUND
VISAKHAPATNAM - 530 003.

*The Trusted name for
keeping pests away*

(Formerly SPAC PEST
CONTROL DIVISION)

ADDRESS

.....
.....
.....



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO/A258
పుస్తకం పేరు	కారిబ్స్ ల్యాండ్
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	No
భాగ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandha
పరీక్ష చేసినది	pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good